

**2018ರ ಕರ್ನಾಟಕ ಅಧಿನಿಯಮ ಸಂಖ್ಯೆ: 26**  
**ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ)**  
**ಅಧಿನಿಯಮ, 2016**  
**ಪ್ರಕರಣಗಳ ಪಟ್ಟಿ**

ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ  
ಪ್ರಕರಣಗಳು:

**ಅಧ್ಯಾಯ-I**  
**ಪ್ರಾರಂಭಿಕ**

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ
2. ಪರಿಭಾಷೆಗಳು

**ಅಧ್ಯಾಯ-II**  
**ಜೀವರಕ್ಷಕರಿಗೆ ರಕ್ಷಣೆ**

3. ಸಿವಿಲ್ ಅಥವಾ ಕ್ರಿಮಿನಲ್ ಹೊಣೆಗಾರಿಕೆಯಿಂದ ಜೀವರಕ್ಷಕರಿಗೆ ರಕ್ಷಣೆ
4. ಜೀವರಕ್ಷಕನ ಹಕ್ಕುಗಳು

**ಅಧ್ಯಾಯ-III**  
**ವೈದ್ಯಕೀಯ ವೃತ್ತಿನಿರತರಿಗೆ ರಕ್ಷಣೆ**

5. ವೈದ್ಯಕೀಯ ವೃತ್ತಿನಿರತರಿಗೆ ರಕ್ಷಣೆ

**ಅಧ್ಯಾಯ-IV**  
**ಆಸ್ತಿಗಳ ಕರ್ತವ್ಯ ಮತ್ತು ಪ್ರಕ್ರಿಯಾ ಅಗತ್ಯತೆಗಳು**

6. ನೆರವು ನೀಡುವುದಕ್ಕಾಗಿ ಆಸ್ತಿಗಳ ಸಕಾರಾತ್ಮಕ ಕರ್ತವ್ಯ
7. ಜೀವರಕ್ಷಕನನ್ನು ಆಸ್ತಿಯಲ್ಲಿ ತಡೆಹಿಡಿಯುವುದು
8. ಆಸ್ತಿಯ ಕರ್ತವ್ಯಗಳು

**ಅಧ್ಯಾಯ-V**  
**ಜೀವರಕ್ಷಕರ ಪೊಲೀಸು ತನಿಖೆ**

9. ಪೊಲೀಸರು ಹಾಜರಿಯನ್ನು ಅಗತ್ಯಪಡಿಸುವುದು ಮತ್ತು ಪರೀಕ್ಷಿಸುವುದು
10. ಪಾಲಿಸದಿರುವುದು

**ಅಧ್ಯಾಯ-VI**  
**ಜೀವರಕ್ಷಕ ನಿಧಿಯ ಸ್ಥಾಪನೆ**

11. ಜೀವರಕ್ಷಕ ನಿಧಿಯ ರಚನೆ
12. ನಿಧಿಯ ಅನುಷ್ಠಾನ ಮತ್ತು ಆಡಳಿತದ ಜವಾಬ್ದಾರಿ

**ಅಧ್ಯಾಯ-VII**  
**ಕಾನೂನು ನಡವಳಿಗಳನ್ನು ಸುಲಭಗೊಳಿಸುವುದು**

13. ನ್ಯಾಯಾಲಯ ನಡವಳಿಗಳನ್ನು ಮುಂದೂಡುವುದಕ್ಕೆ ಅಥವಾ ಮುಂದಕ್ಕೆ ಹಾಕುವುದಕ್ಕೆ ನಿರ್ಬಂಧ
14. ಜೀವರಕ್ಷಕನಿಗೆ ಸಕಾರಣಿಕ ವೆಚ್ಚಗಳ ಗೌರವಧನ

**ಅಧ್ಯಾಯ-VIII**  
**ಅಪರಾಧಗಳು ಮತ್ತು ದಂಡಗಳು**

15. ದಂಡವನ್ನು ವಿಧಿಸುವಾಗ ಪರಿಗಣನೆಗಳು
16. ಪೊಲೀಸ್ ಅಧಿಕಾರಿಯಿಂದ ಅನನುಪಾಲನೆ
17. ಕಂಪನಿಗಳಿಂದ ಅಪರಾಧಗಳು
18. ಸಂಘಗಳು ಅಥವಾ ನ್ಯಾಸಗಳಿಂದ ಅಪರಾಧಗಳು
19. ಆಸ್ತಿಗಳಿಂದ ಅಪರಾಧಗಳು

20. [ವೈದ್ಯಕೀಯ ವೃತ್ತಿನಿರತರಿಂದ ಅಪರಾಧಗಳು](#)
21. [ಅಪರಾಧದ ಸಂಜ್ಞೆಯತೆ](#)
22. [ಅಪೀಲು](#)

### ಅಧ್ಯಾಯ-IX ಸಂಕೀರ್ಣ

23. [ನಿಯಮಗಳ ರಚನಾಧಿಕಾರ](#)
24. [ಸ್ವೀಮುಗಳನ್ನು ರಚಿಸಲು ಅಧಿಕಾರ](#)
25. [ವಾರ್ಷಿಕ ವರದಿ](#)
26. [ಲೆಕ್ಕಪತ್ರಗಳು ಮತ್ತು ಲೆಕ್ಕಪರಿಶೋಧನೆ](#)
27. [ವಿದ್ಯಾರ್ಥಿಗಳಿಗೆ ಪ್ರಥಮ ಚಿಕಿತ್ಸೆ ಮತ್ತು ತುರ್ತು ನಿಗಾಗಳಲ್ಲಿ ಶೈಕ್ಷಣಿಕ ಸಂಸ್ಥೆಗಳು ತರಬೇತಿ ನೀಡುವುದು](#)
28. [ಜಾಗೃತಿ ಕಾರ್ಯಕ್ರಮಗಳು ಮತ್ತು ಕಾರ್ಯಗಾರಗಳನ್ನು ವ್ಯವಸ್ಥೆಗೊಳಿಸುವುದು](#)
29. [ತೊಂದರೆಗಳನ್ನು ನಿವಾರಿಸಲು ಅಧಿಕಾರ](#)
30. [ಅಧಿನಿಯಮವು ಅಧ್ಯಾರೋಹಿ ಪರಿಣಾಮ ಹೊಂದಿರುವುದು](#)

### ಉದ್ದೇಶಗಳು ಮತ್ತು ಕಾರಣಗಳ ಹೇಳಿಕೆ

**2018ರ ಅಧಿನಿಯಮ ಸಂಖ್ಯೆ 26.-** ಜಗತ್ತಿನಾದ್ಯಂತ ಆಕಸ್ಮಿಕ ಸಾವುಗಳು ಹೆಚ್ಚುತ್ತಿವೆ. ಈ ಸಮಯದಲ್ಲಿ ಒಂದು ಜೀವವನ್ನು ಆಪಘಾತದ ಒಳಗಾಗಿ (Golden Hour) ರಕ್ಷಿಸುವ ಅನಿವಾರ್ಯತೆಯೂ ಹೆಚ್ಚಾಗಿದೆ. ಅಪಘಾತ ಸಂದರ್ಭದಲ್ಲಿ ಅದಕ್ಕೆ ಬಲಿಯಾದವರನ್ನು ಹತ್ತಿರದ ಆಸ್ಪತ್ರೆಗೆ ಸಾಗಿಸುವಾಗ ಆ ಸ್ಥಳದಲ್ಲಿರುವ ವ್ಯಕ್ತಿಗಳ ಪಾತ್ರ ನಿರ್ಣಾಯಕವಾಗಿರುತ್ತದೆ. ಪೊಲೀಸರಿಂದ ಅಥವಾ ಕಾನೂನು ವ್ಯವಹರಣೆಗಳಿಂದ ಉಂಟಾಗಬಹುದಾದ ಕಿರುಕುಳದಿಂದಾಗಿ ನೋಡುಗರು ಅಪಘಾತಕ್ಕೆ ಬಲಿಯಾದವರ ಸಹಾಯಕ್ಕೆ ಸ್ವಇಚ್ಛೆಯಿಂದ ಬರಲಾರರು ಹಾಗೂ ರಸ್ತೆ ಅಪಘಾತಕ್ಕೆ ಬಲಿಯಾದವರಿಗೆ ತ್ವರಿತ ಸಹಾಯವನ್ನು ನೀಡಲು ದಾರಿಹೋಕ ಪ್ರೇಕ್ಷಕರು ಹಿಂದುಮುಂದು ನೋಡುತ್ತಾರೆ. ಆದ್ದರಿಂದ ರಸ್ತೆ ಅಪಘಾತದಲ್ಲಿ ಬಲಿಯಾದವರ ಸಹಾಯಕ್ಕೆ ಬರುವ ಸಾರ್ವಜನಿಕರಲ್ಲಿ ಆತ್ಮವಿಶ್ವಾಸವನ್ನು ವೃದ್ಧಿಸುವ ಅಗತ್ಯವಿದೆ. ಆದ್ದರಿಂದ ಸಮರ್ಥ ಕಾನೂನು ಪರಿಸರವನ್ನು ಮತ್ತು ಸಾಕಷ್ಟು ಸಂಪನ್ಮೂಲಗಳನ್ನು ಸ್ಥಾಪಿಸುವ ಮೂಲಕ ಜೀವರಕ್ಷಕರು ಮತ್ತು ವೈದ್ಯಕೀಯ ವೃತ್ತಿ ನಿರತರನ್ನು ಸಿವಿಲ್ ಮತ್ತು ಕ್ರಿಮಿನಲ್ ಹೊಣೆಗಾರಿಕೆಗಳಿಂದ ರಕ್ಷಣೆ ಮಾಡಲು ಉಪಬಂಧ ಕಲ್ಪಿಸುವುದಕ್ಕಾಗಿ ಒಂದು ಶಾಸನವನ್ನು ತರಲು ಉದ್ದೇಶಿಸಲಾಗಿದೆ. ಉದ್ದೇಶಿತ ಶಾಸನವು ಆಸ್ಪತ್ರೆಗಳು ಮತ್ತು ಚಿಕಿತ್ಸಾಲಯಗಳ ಹೊಣೆಗಾರಿಕೆಗಳನ್ನು ಹಾಗೂ ಅದಕ್ಕೆ ಸಂಬಂಧಿಸಿದ ವಿಷಯಗಳನ್ನು ಹಾಗೂ ವೈದ್ಯಕೀಯ ಚಿಕಿತ್ಸೆಯನ್ನು ನೀಡುವಲ್ಲಿ ಕಾಲ ವಿಳಂಬವಾಗದಿರುವುದನ್ನು ಖಚಿತಪಡಿಸಿಕೊಳ್ಳುವುದು ಮತ್ತು ರೋಗಿಯ ಜೀವದ ರಕ್ಷಣೆಯನ್ನು ವಿವರಿಸುತ್ತದೆ.

ಆದ್ದರಿಂದ, ಈ ವಿಧೇಯಕ.

[2016ರ ವಿಧಾನಸಭೆಯ ವಿಧೇಯಕ ಸಂಖ್ಯೆ 35, ಕಡತ ಸಂಖ್ಯೆ:ಸಂವ್ಯಶಾಇ 30 ಶಾಸನ 2016]

[ಭಾರತ ಸಂವಿಧಾನದ 7ನೇ ಅನುಸೂಚಿಯ 2ನೇ ಪಟ್ಟಿಯ 1, 2 ಮತ್ತು 6 ಹಾಗೂ 3ನೇ ಪಟ್ಟಿಯ 25 ಮತ್ತು 26ನೆಯ ನಮೂದನೆಗಳ ಅಡಿಯಲ್ಲಿ ಬರುತ್ತದೆ.]

[ವಿಧೇಯಕದ ಖಂಡ 3,4,5,9 ಮತ್ತು 13ರ ಉಪಬಂಧಗಳು ಸಿಆರ್‌ಪಿಸಿ 1973ರ ಅಧ್ಯಾಯ XII, XXIII ಮತ್ತು XXIV ರ ಉಪಬಂಧಗಳಿಗೆ ವ್ಯತಿರಿಕ್ತವಾಗಿದ್ದರಿಂದ, ಮಾನ್ಯ ರಾಜ್ಯಪಾಲರು ಭಾರತ ಸಂವಿಧಾನದ 254ನೇ ಅನುಚ್ಛೇದದ (2)ನೇ ಖಂಡದಲ್ಲಿ ಅಗತ್ಯ ಪಡಿಸಲಾದಂತೆ ಭಾರತ ಸಂವಿಧಾನದ 200ನೇ ಅನುಚ್ಛೇದದ ಅಡಿಯಲ್ಲಿ ಘನತೆವತ್ತ ರಾಷ್ಟ್ರಪತಿಯವರ ಪರ್ಯಾಲೋಚನೆಗಾಗಿ ಸದರಿ ವಿಧೇಯಕವನ್ನು ಕಾಯ್ದಿರಿಸಿದರು.]

## II

**2019ರ ಅಧಿನಿಯಮ ಸಂಖ್ಯೆ 05.-** ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) ಅಧಿನಿಯಮ, 2016ರ (2018ರ ಕರ್ನಾಟಕ ಅಧಿನಿಯಮ ಸಂಖ್ಯೆ: 26) 3ನೇ ಪ್ರಕರಣದ (1)ನೇ ಉಪಪ್ರಕರಣದ ಮೊದಲನೇ ಪರಂತುಕವನ್ನು ಬಿಟ್ಟುಬಿಡುವುದಕ್ಕೆ ಒಳಪಟ್ಟು, ಸದರಿ ಅಧಿನಿಯಮಕ್ಕೆ ಭಾರತದ ಸನ್ಮಾನ್ಯ ರಾಷ್ಟ್ರಪತಿಯವರು ಅನುಮತಿಯನ್ನು ನೀಡಿರುವುದರಿಂದ ಈ ಅಧಿನಿಯಮಕ್ಕೆ ತಿದ್ದುಪಡಿ ಮಾಡುವುದು ಅವಶ್ಯವೆಂದು ಪರಿಗಣಿಸಲಾಗಿದೆ.

ಆದ್ದರಿಂದ, ಈ ವಿಧೇಯಕ.

[2018ರ ವಿಧಾನಸಭೆಯ ವಿಧೇಯಕ ಸಂಖ್ಯೆ 09, ಕಡತ ಸಂಖ್ಯೆ:ಸಂವ್ಯಶಾಇ 25 ಶಾಸನ 2018]

[ಭಾರತ ಸಂವಿಧಾನದ 7ನೇ ಅನುಸೂಚಿಯ 3ನೇ ಪಟ್ಟಿಯ 25ನೆಯ ನಮೂದನೆಯಡಿಯಲ್ಲಿ ಬರುತ್ತದೆ.]

## 2018ರ ಕರ್ನಾಟಕ ಅಧಿನಿಯಮ ಸಂಖ್ಯೆ: 26

(2018ರ ಆಗಸ್ಟ್ 24 ನೇ ದಿನಾಂಕದಂದು ಕರ್ನಾಟಕ ರಾಜ್ಯ ಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

### ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) ಅಧಿನಿಯಮ, 2016

(2018ರ ಆಗಸ್ಟ್ ತಿಂಗಳ 13ನೇ ದಿನಾಂಕದಂದು ರಾಷ್ಟ್ರಪತಿಯವರ ಅನುಮತಿಯನ್ನು ಪಡೆಯಲಾಗಿದೆ)  
(2019ರ 05ನೇ ಅಧಿನಿಯಮದಲ್ಲಿ ತಿದ್ದುಪಡಿಯಾದಂತೆ)

ಜೀವರಕ್ಷಕರು (Good Samaritan) ಮತ್ತು ವೈದ್ಯಕೀಯ ವೃತ್ತಿ ನಿರತರಿಗೆ ಸಮರ್ಥವಾದ ಕಾನೂನು ಪರಿಸರವನ್ನು ಒದಗಿಸುವುದು ಹಾಗೂ ಅವರನ್ನು ಸಿವಿಲ್ ಮತ್ತು ಕ್ರಿಮಿನಲ್ ಹೊಣೆಗಾರಿಕೆಗಳಿಂದ ಹಾಗೂ ಆಸ್ಪತ್ರೆಗಳ ಮತ್ತು ಕ್ಲಿನಿಕ್‌ಗಳ ನಿರ್ಬಂಧದಿಂದ ರಕ್ಷಿಸಲು ಹಾಗೂ ಅದಕ್ಕೆ ಸಂಬಂಧಿಸಿದ ಅಥವಾ ಅದಕ್ಕೆ ಪ್ರಾಸಂಗಿಕವಾದ ವಿಷಯಗಳಿಗಾಗಿ ಉಪಬಂಧ ಕಲ್ಪಿಸಲು ಒಂದು ಅಧಿನಿಯಮ.

ಜೀವರಕ್ಷಕರು (Good Samaritan) ಮತ್ತು ವೈದ್ಯಕೀಯ ವೃತ್ತಿ ನಿರತರಿಗೆ ಸಮರ್ಥವಾದ ಕಾನೂನು ಪರಿಸರವನ್ನು ಒದಗಿಸುವುದು ಹಾಗೂ ಅವರನ್ನು ಸಿವಿಲ್ ಮತ್ತು ಕ್ರಿಮಿನಲ್ ಹೊಣೆಗಾರಿಕೆಗಳಿಂದ ಹಾಗೂ ಆಸ್ಪತ್ರೆಗಳ ಮತ್ತು ಕ್ಲಿನಿಕ್‌ಗಳ ನಿರ್ಬಂಧದಿಂದ ರಕ್ಷಿಸಲು ಹಾಗೂ ಅದಕ್ಕೆ ಸಂಬಂಧಿಸಿದ ಅಥವಾ ಅದಕ್ಕೆ ಪ್ರಾಸಂಗಿಕವಾದ ವಿಷಯಗಳಿಗಾಗಿ ಉಪಬಂಧ ಕಲ್ಪಿಸುವುದು ಯುಕ್ತವಾಗಿರುವುದರಿಂದ;

ಇದು ಭಾರತ ಗಣರಾಜ್ಯದ ಅರವತ್ತೇಳನೇ ವರ್ಷದಲ್ಲಿ ಕರ್ನಾಟಕ ರಾಜ್ಯ ವಿಧಾನಮಂಡಲದಿಂದ ಈ ಮುಂದಿನಂತೆ ಅಧಿನಿಯಮಿತವಾಗಿ, ಎಂದರೆ:-

### ಅಧ್ಯಾಯ-I ಪ್ರಾರಂಭಿಕ

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) ಅಧಿನಿಯಮ, 2016 ಎಂದು ಕರೆಯತಕ್ಕದ್ದು.

(2) ಇದು ರಾಜ್ಯ ಸರ್ಕಾರವು ಅಧಿಸೂಚನೆಯ ಮೂಲಕ ಗೊತ್ತುಪಡಿಸಬಹುದಾದ ಅಂಥ '[ದಿನಾಂಕ]' ದಂದು ಜಾರಿಗೆ ಬರತಕ್ಕದ್ದು.

1. ಈ ಅಧಿನಿಯಮವು ದಿನಾಂಕ: 03.05.2019ರಿಂದ ಅಧಿಸೂಚನೆ ಸಂಖ್ಯೆ: ಆಕುಕ 109 ಸಿಜಿಇ 2018ರ ಮೂಲಕ ಜಾರಿಗೆ ಬಂದಿದೆ. ಅಧಿಸೂಚನೆಯ ಪಾಠವು ಅಧಿನಿಯಮದ ಕೊನೆಯ ಭಾಗದಲ್ಲಿದೆ.

2. ಪರಿಭಾಷೆಗಳು.- ಈ ಅಧಿನಿಯಮದಲ್ಲಿ ಸಂದರ್ಭವು ಅನ್ಯಥಾ ಅಗತ್ಯಪಡಿಸದ ಹೊರತು,-

(ಎ) "ಅಪಘಾತ" ಎಂದರೆ, ರಸ್ತೆ, ರೈಲು, ಜಲ ಅಥವಾ ವಾಯು ಅಪಘಾತಗಳನ್ನೊಳಗೊಂಡ ಮತ್ತು ಯಾವೊಬ್ಬ ವ್ಯಕ್ತಿಗೆ ಸಾವು ಅಥವಾ ಗಾಯಗೊಳಿಸುವ ಅಪಾಯಕ್ಕೆ ಕಾರಣವಾಗುವ ಊಹಿಸಲಾಗದ, ಅನಿರೀಕ್ಷಿತ ಅಥವಾ ಉದ್ದೇಶಪೂರ್ವಕವಲ್ಲದೆ ಸಂಭವಿಸಿದ ಒಂದು ಘಟನೆ;

(ಬಿ) "ಯುಕ್ತ ಪ್ರಾಧಿಕಾರ" ಎಂದರೆ, ಸರ್ಕಾರವು ನೇಮಿಸಿದ ಒಂದು ಪ್ರಾಧಿಕಾರ;

(ಸಿ) "ಪ್ರೇಕ್ಷಕ" ಎಂದರೆ, ಅಪಘಾತ ಅಥವಾ ಅಪರಾಧದ ಘಟನೆ ಅಥವಾ ಯಾವುದೇ ಇತರ ತುರ್ತು ಸನ್ನಿವೇಶಗಳಿಗೆ ಪ್ರತ್ಯಕ್ಷ ಸಾಕ್ಷಿಯಾಗಿರುವ, ದಾರಿಹೋಕನನ್ನೂ ಒಳಗೊಂಡಂತೆ ಯಾವೊಬ್ಬ ವ್ಯಕ್ತಿ;

(ಡಿ) "ಸಂಹಿತೆ" ಎಂದರೆ, ದಂಡ ಪ್ರಕ್ರಿಯಾ ಸಂಹಿತೆ, 1973 (1974ರ ಕೇಂದ್ರ ಅಧಿನಿಯಮ 2);

(ಇ) "ತುರ್ತು ನಿಗಾ" ಎಂದರೆ, ಅಪಘಾತ ಅಥವಾ ಅಪರಾಧದ ಘಟನೆ ಅಥವಾ ಯಾವುದೇ ಇತರ ತುರ್ತು ಸನ್ನಿವೇಶಗಳಲ್ಲಿ, ಗಾಯಾಳುವಿಗೆ ಅಪರಾಧದ ಘಟನಾ ಸ್ಥಳದಲ್ಲಿ ಅಥವಾ ನೈಜ ವೈದ್ಯಕೀಯ ಚಿಕಿತ್ಸೆ ಕೊಡಿಸಬಹುದಾದ ಸ್ಥಳಕ್ಕೆ ಪಯಣಿಸುವ ಸಂದರ್ಭದಲ್ಲಿ ಅಥವಾ ಆಸ್ಪತ್ರೆಯ ಒಳಗೆ ಪ್ರಥಮ ಚಿಕಿತ್ಸಾ ಸಲಹೆ ಅಥವಾ ನೆರವು ನೀಡುವ ಯಾವುದೇ ಸಂದರ್ಭೋಚಿತ ಕ್ರಮ;

(ಎಫ್) "ತುರ್ತು ಸನ್ನಿವೇಶಗಳು" ಎಂದರೆ, ತತ್ಕ್ಷಣದ ವೈದ್ಯೋಪಚಾರವನ್ನು ನೀಡದಿದ್ದಾಗ ಅಪಾಯ ಸಂಭವದಿಂದ ಬಾಧಿತನಾದ ಅಥವಾ ದೈಹಿಕ ಚಟುವಟಿಕೆಗಳ ಗಂಭೀರ ದುರ್ಬಲತೆಗೆ ಅಥವಾ ದೇಹದ ಯಾವುದೇ ಅಂಗ ಅಥವಾ ಭಾಗದ ಗಂಭೀರ ನಿಷ್ಕ್ರಿಯತೆಗೆ ಒಳಗಾದ ವ್ಯಕ್ತಿಯ ಆರೋಗ್ಯ ಮತ್ತು ಜೀವಕ್ಕೆ ಸಾಕಷ್ಟು ಹಾನಿಯುಂಟಾಗುವ, ಸಾಕಷ್ಟು ಗಂಭೀರ ಪರಿಸ್ಥಿತಿಯ ಲಕ್ಷಣಗಳಿಗೆ ದೂಡುವಂಥ ಅಂಥ ಸ್ವರೂಪದನ್ನು ತಾನಾಗಿಯೇ ಸ್ಪಷ್ಟಪಡಿಸುವ ವೈದ್ಯಕೀಯ ಪರಿಸ್ಥಿತಿ;

(ಜಿ) "ಪ್ರಥಮ ಚಿಕಿತ್ಸೆ" ಎಂದರೆ, ಅಪಘಾತ ಅಥವಾ ಅಪ್ಪಳಿಸುವಿಕೆ ಅಥವಾ ಅಪರಾಧದ ಘಟನೆ ಅಥವಾ ಯಾವುದೇ ಇತರ ತುರ್ತು ಸನ್ನಿವೇಶದಲ್ಲಿ ಗಾಯಾಳುವಿಗೆ ಯಾವುದೇ ನಿರ್ಣಾಯಕ ಚಿಕಿತ್ಸೆಗೂ ಮೊದಲು ಆತನ

ಪರಿಸ್ಥಿತಿಯನ್ನು ಸ್ಥಿರಗೊಳಿಸಲು ವೈದ್ಯಕೀಯ ವೃತ್ತಿನಿರತರನ್ನೂ ಒಳಗೊಂಡಂತೆ ಯಾವೊಬ್ಬ ವ್ಯಕ್ತಿಯ ಮೂಲಕ, ನೀಡಲಾದ ತುರ್ತು ಪ್ರಾಥಮಿಕ ನಿಗಾ;

(ಎಚ್) "ಸರ್ಕಾರ" ಎಂದರೆ, ಕರ್ನಾಟಕ ಸರ್ಕಾರ;

(ಐ) "ಜೀವರಕ್ಷಕ (Good Samaritan)" ಎಂದರೆ, ಪ್ರಾಮಾಣಿಕವಾಗಿ, ಪ್ರತಿಫಲದ ಅಪೇಕ್ಷೆಯಿಲ್ಲದೆ ಮತ್ತು ಯಾವುದೇ ಕರ್ತವ್ಯದ ಅಥವಾ ನಿಗಾ ಅಥವಾ ವಿಶೇಷ ಸಂಬಂಧ ಇರದಿದ್ದರೂ ಗಾಯಾಳುವಿಗೆ ತುರ್ತು ಚಿಕಿತ್ಸೆಯನ್ನು ನೀಡುವುದಕ್ಕೆ ಸ್ವಇಚ್ಛೆಯಿಂದ ಮುಂದೆ ಬರುವ ಒಬ್ಬ ವ್ಯಕ್ತಿ;

(ಜೆ) "ಆಸ್ಪತ್ರೆ" ಎಂದರೆ, ವೈದ್ಯಕೀಯ, ಶಸ್ತ್ರಚಿಕಿತ್ಸಕ, ಚಿಕಿತ್ಸಾವಿಧಾನ, ರೋಗನಿರ್ಣೇತ ಚಿಕಿತ್ಸೆಗಳು, ವೈದ್ಯಕೀಯ ನಿಗಾ ಸೌಲಭ್ಯಗಳು ಅಥವಾ ಸೇವೆಗಳನ್ನು ನೀಡುವ ಯಾವುದೇ ಹೆಸರಿನಿಂದ ಕರೆಯಲಾಗುವ ಸಂಸ್ಥೆ ಮತ್ತು ಇದು ಬೋಧಕ ಆಸ್ಪತ್ರೆಯನ್ನು ಒಳಗೊಂಡ ಮತ್ತು ಎಲ್ಲಾ ಅಂಥ ರೀತಿಯ ಸಂಸ್ಥೆಗಳನ್ನು ಒಳಗೊಳ್ಳುತ್ತದೆ;

(ಕೆ) "ಅಪರಾಧದ ಘಟನೆ" ಎಂಬುದು, ಯಾವೊಬ್ಬ ವ್ಯಕ್ತಿಗೆ ದೈಹಿಕ ಅಥವಾ ಶಾರೀರಿಕ ಹಾನಿಯುಂಟು ಮಾಡುವ, ಭಾರತೀಯ ದಂಡ ಸಂಹಿತೆ, 1860ರ (1860ರ ಕೇಂದ್ರ ಅಧಿನಿಯಮ 45) ಅಡಿಯಲ್ಲಿನ ಯಾವುದೇ ಅಪರಾಧವನ್ನು ಒಳಗೊಳ್ಳುತ್ತದೆ;

(ಎಲ್) "ಗಾಯಾಳು" ಎಂಬುದು, ಅಪಘಾತ ಅಥವಾ ಅಪರಾಧದ ಘಟನೆ ಅಥವಾ ಯಾವುದೇ ಇತರ ತುರ್ತು ಸನ್ನಿವೇಶಗಳಿಂದ ಘಾಸಿಗೊಳ್ಳುವ ಅಪಾಯದಲ್ಲಿರುವ ಒಬ್ಬ ವ್ಯಕ್ತಿ ಅಥವಾ ತುರ್ತು ನಿಗಾ ಅಥವಾ ಚಿಕಿತ್ಸೆಯ ಅಗತ್ಯವಿರುವ ವ್ಯಕ್ತಿಯನ್ನು ಒಳಗೊಳ್ಳುತ್ತದೆ;

(ಎಂ) "ವೈದ್ಯಕೀಯ ವೃತ್ತಿನಿರತ" ಎಂದರೆ, ನೈಜ ವೈದ್ಯಕೀಯ ಚಿಕಿತ್ಸೆಯನ್ನು ನೀಡುವುದರೊಂದಿಗೆ ಅವರ ವೃತ್ತಿಯ ಅಥವಾ ಶಾಸನಾತ್ಮಕ ಕರ್ತವ್ಯದ ಭಾಗವಾಗಿ ಅಥವಾ ಉದ್ಯೋಗದ ಭಾಗವಾಗಿ ತುರ್ತು ವೈದ್ಯಕೀಯ ಸಂದರ್ಭಕ್ಕೆ ಸ್ಪಂದಿಸುವ, ಲೈಸೆನ್ಸ್ ಹೊಂದಿದ ಅಥವಾ ಪ್ರಮಾಣ ಪತ್ರ ಹೊಂದಿರುವ ವೈದ್ಯ, ಶಸ್ತ್ರ ಚಿಕಿತ್ಸಕ, ಫಿಜಿಷಿಯನ್, ದಾದಿ, ಆಸ್ಪತ್ರೆ ಅಟೆಂಡೆಂಟ್, ಅರೆ ವೈದ್ಯಕೀಯ ಸಿಬ್ಬಂದಿ ಅಥವಾ ಯಾವೊಬ್ಬ ಇತರ ವ್ಯಕ್ತಿ;

(ಎನ್) "ವೈದ್ಯಕೀಯ ಕಾನೂನು ನಮೂನೆ" ಎಂದರೆ, ಆಸ್ಪತ್ರೆಯಲ್ಲಿ ನಡೆಸುವ ಕಾನೂನು ತೊಡಕುಗಳನ್ನು ಹೊಂದಿರುವ ಯಾವುದೇ ನಡವಳಿಗಳಿಗೆ ಸಂಬಂಧಿಸಿದಂತೆ ಆಸ್ಪತ್ರೆಯು ಸಿದ್ಧಪಡಿಸಲು ಅಗತ್ಯವಿರುವ ಯಾವುದೇ ದಾಖಲೆ;

(ಒ) "ವೈದ್ಯಕೀಯ ಕಾರ್ಯವಿಧಾನ" ಎಂದರೆ, ಯಾವೊಬ್ಬ ಗಾಯಾಳುವಿಗೆ ಅಂಥ ಗಾಯಾಳುವಿನ ಪರಿಸ್ಥಿತಿಯನ್ನು ಸ್ಥಿರಗೊಳಿಸುವುದಕ್ಕೆ ಅಗತ್ಯವಾದ ಚಿಕಿತ್ಸಾ ವಿಧಾನವನ್ನು ನಿರ್ಧರಿಸಲು ಆಸ್ಪತ್ರೆ ಅಥವಾ ವೈದ್ಯಕೀಯ ವೃತ್ತಿನಿರತರು ನಡೆಸುವ ಪ್ರಾಥಮಿಕ ಪರೀಕ್ಷೆ, ರೋಗನಿರ್ಣಯ ಅಥವಾ ತಪಾಸಣೆ;

(ಪಿ) "ವಿಶೇಷ ಸಂಬಂಧ" ಎಂದರೆ, ಈ ಮುಂದಿನ ಯಾವುದಾದರೂ ಸಂಬಂಧಗಳು, ಎಂದರೆ:-

(i) ವೈದ್ಯ ಮತ್ತು ರೋಗಿ;

(ii) ಉದ್ಯೋಗದಾತ ಮತ್ತು ಉದ್ಯೋಗಿ;

(iii) ಗಂಡ, ಹೆಂಡತಿ, ಮಕ್ಕಳು ಮತ್ತು ತಂದೆ ತಾಯಿಯರನ್ನು ಒಳಗೊಂಡ ನಿಕಟ ಕುಟುಂಬ; ಮತ್ತು

(iv) ಆಯಾ ಕಾಲಕ್ಕೆ ಜಾರಿಯಲ್ಲಿರುವ ಯಾವುದೇ ಕಾನೂನಿನ ಅಡಿಯಲ್ಲಿ ಪೋಷಕ ಅಥವಾ ಕಾನೂನು ಬದ್ಧ ಪ್ರಭಾವವಿರುವ ಯಾವುದೇ ಇತರ ವ್ಯಕ್ತಿ;

(ಕ್ಯೂ) "ಸ್ಥಿರಗೊಳಿಸುವುದು (stabilize)" ಎಂದರೆ, ಒಂದು ಆಸ್ಪತ್ರೆಯಿಂದ, ಅಗತ್ಯವಿರುವ ಚಿಕಿತ್ಸೆಯನ್ನು ನೀಡುವುದಕ್ಕಾಗಿ ಲಭ್ಯವಿರುವ ಅಂಥ ಯುಕ್ತ ಸೌಲಭ್ಯಗಳಿರುವ ಮತ್ತೊಂದು ಆಸ್ಪತ್ರೆಗೆ, ಅಂಥ ಗಾಯಾಳುವನ್ನು ವರ್ಗಾಯಿಸುವ ಸಂದರ್ಭದಲ್ಲಿ ಆಗಬಹುದಾದ ಅಥವಾ ಸಂಭವಿಸಬಹುದಾದ, ಅಂಥ ಗಾಯಾಳುವಿನ ಪರಿಸ್ಥಿತಿಯನ್ನು ವಾಸ್ತವಿಕವಾಗಿ ಕುಗ್ಗದಿರುವಂತೆ (deterioration), ಸಿಗಬಹುದಾದ ವೈದ್ಯಕೀಯ ಸಂಭಾವ್ಯತೆಯೊಳಗೆ, ಗಾಯಾಳುವಿಗೆ ಅಪತ್ಯವಾದ ಯಾವುದೇ ತುರ್ತು ನಿಗಾವನ್ನು ನೀಡುವುದು.

(ಆರ್) "ವರ್ಗಾಯಿಸುವುದು" ಎಂದರೆ, ಆಸ್ಪತ್ರೆಯೊಂದಿಗೆ ನೇರವಾಗಿ ಅಥವಾ ಪರೋಕ್ಷವಾಗಿ ಉದ್ಯೋಗದಲ್ಲಿರುವ ಅಥವಾ ಸಹವರ್ತಿಯಾಗಿರುವ ಯಾವೊಬ್ಬ ವ್ಯಕ್ತಿಯ ನಿರ್ದೇಶನ ಅಥವಾ ಸಹಾಯದಿಂದ ಗಾಯಾಳುವನ್ನು ಆಸ್ಪತ್ರೆಯ ಹೊರಗೆ ಬಿಡುಗಡೆಗೊಳಿಸುವ ಸಂದರ್ಭವನ್ನು ಒಳಗೊಂಡಿರುತ್ತದೆ, ಆದರೆ,-

(i) ಮರಣ ಹೊಂದಿರುವನೆಂದು ಘೋಷಿಸಲಾದ; ಅಥವಾ

(ii) ಯಾವೊಬ್ಬ ಅಂಥ ವ್ಯಕ್ತಿಯ ಅನುಮತಿ ಇಲ್ಲದೇ ಆಸ್ಪತ್ರೆಯನ್ನು ತ್ಯಜಿಸುವ,

- ವ್ಯಕ್ತಿಯ ಚಲನವಲನದ ಅಂಥ ಸಂದರ್ಭವನ್ನು ಒಳಗೊಳ್ಳುವುದಿಲ್ಲ.

(ಎಸ್) "ಚಿಕಿತ್ಸೆ" ಎಂದರೆ, ಗಾಯಾಳುವಿಗೆ ವೈದ್ಯಕೀಯ ವೃತ್ತಿನಿರತನು ನೀಡುವ ಯುಕ್ತ ವೈದ್ಯಕೀಯ ಚಿಕಿತ್ಸಾ ಸೌಲಭ್ಯಗಳು ಅಥವಾ ಸೇವೆಗಳು ಮತ್ತು ಇದು ಪ್ರಥಮ ಚಿಕಿತ್ಸೆ, ತುರ್ತು ನಿಗಾ ಮತ್ತು ವೈದ್ಯಕೀಯ ಶಸ್ತ್ರಚಿಕಿತ್ಸೆ, ಚಿಕಿತ್ಸಾ ವಿಧಾನ ಮತ್ತು ರೋಗನಿರ್ಣೇತ ಚಿಕಿತ್ಸೆಗಳನ್ನು ಒಳಗೊಳ್ಳುತ್ತದೆ.

**ಅಧ್ಯಾಯ-II**  
**ಜೀವರಕ್ಷಕರಿಗೆ ರಕ್ಷಣೆ**

3. ಸಿವಿಲ್ ಅಥವಾ ಕ್ರಿಮಿನಲ್ ಹೋಣೆಗಾರಿಕೆಯಿಂದ ಜೀವರಕ್ಷಕರಿಗೆ ರಕ್ಷಣೆ.- (1) ಗಾಯಾಳುವಿಗೆ ತುರ್ತು ನಿಗಾವಹಿಸುವಾಗ ಮಾಡಲಾದ ಕಾರ್ಯ ಅಥವಾ ನಡೆಸಲಾದ ಲೋಪಕ್ಕಾಗಿ ಜೀವರಕ್ಷಕನು, ಅಂಥ ಕಾರ್ಯ ಅಥವಾ ಲೋಪವನ್ನು ಸದ್ಭಾವನೆಯಿಂದ,-

- (i) ಗಾಯಾಳು ವ್ಯಕ್ತಿಯು ವ್ಯಕ್ತಪಡಿಸುವ ಮೂಲಕ ಅಥವಾ ಸೂಚಿಸುವ ಮೂಲಕ ನೀಡುವ ಸಮ್ಮತಿಯೊಂದಿಗೆ; ಅಥವಾ
- (ii) ಅಂಥ ವ್ಯಕ್ತಿಯು ಸಮ್ಮತಿಯನ್ನು ಸೂಚಿಸುವುದು ಅಸಾಧ್ಯವೆನ್ನುವಂಥ ಸಂದರ್ಭಗಳಲ್ಲಿ, ಗಾಯಾಳುವಿನ ಸಮ್ಮತಿಯ ಹೊರತಾಗಿಯೂ; ಅಥವಾ
- (iii) ಗಾಯಾಳುವು ಸಮ್ಮತಿಯನ್ನು ನೀಡಲು ಅಸಮರ್ಥನಾಗಿದ್ದಲ್ಲಿ ಆತನ ಪೋಷಕ ಅಥವಾ ಆತನ ಕಾನೂನುಬದ್ಧ ಪ್ರಭಾರದಲ್ಲಿರುವ ಇತರ ವ್ಯಕ್ತಿಯು ಸಮ್ಮತಿಯೊಂದಿಗೆ ಅಥವಾ ತುರ್ತು ನಿಗಾವಹಿಸುವ ಸಂದರ್ಭದಲ್ಲಿ ಆತನು ಪೋಷಕರನ್ನು ಅಥವಾ ಆತನ ಕಾನೂನುಬದ್ಧ ಪ್ರಭಾರದಲ್ಲಿರುವ ಇತರ ವ್ಯಕ್ತಿಯನ್ನು ಹೊಂದಿರದಿದ್ದಲ್ಲಿ, ಯಾರಿಂದ ಸಮ್ಮತಿಯನ್ನು ಪಡೆಯಲು ಸಾಧ್ಯವಾಗುವುದೋ ಅವರಿಂದ ಅಂಥ ಸಮ್ಮತಿಯ ಹೊರತಾಗಿ;

-ಮಾಡಿರುವಾಗ ಆತನನ್ನು ಯಾವುದೇ ಸಿವಿಲ್ ಅಥವಾ ಕ್ರಿಮಿನಲ್ ಹೋಣೆಗಾರಿಕೆಗಳಿಗೆ ಗುರಿಪಡಿಸತಕ್ಕದ್ದಲ್ಲ;

<sup>1</sup>[XXX]<sup>1</sup>

1. 2019 ಅಧಿನಿಯಮ 05ರ ಮೂಲಕ ಮೂಲ ಅಧಿನಿಯಮ ಜಾರಿಗೆ ಬಂದಾಗಿನಿಂದ ಜಾರಿಗೆ ಬರುವಂತೆ ಬಿಟ್ಟುಬಿಡಲಾಗಿದೆ.

- (ಎ) ಉದ್ದೇಶಪೂರ್ವಕವಾಗಿ ಮರಣ ಸಂಭವಿಸುವುದಕ್ಕೆ ಕಾರಣವಾದಾಗ ಅಥವಾ ಮರಣ ಸಂಭವಿಸಲು ಪ್ರಯತ್ನಿಸಿದಾಗ;
- (ಬಿ) ವ್ಯಕ್ತಿಯು ತಾನು ಮಾಡುತ್ತಿರುವ ಕಾರ್ಯದಿಂದ ಮರಣವು ಸಂಭವಿಸಬಹುದೆಂದು ತಿಳಿದಿದ್ದರೂ ಹಾಗೆ ಮಾಡಿದಾಗ; ಮರಣ ಅಥವಾ ತೀವ್ರಗಾಯಗೊಳ್ಳುವುದನ್ನು ರಕ್ಷಿಸುವ ಹೊರತಾಗಿ ಯಾವುದೇ ಇತರ ಉದ್ದೇಶದಿಂದ ಮಾಡಿದಾಗ;
- (ಸಿ) ಮರಣ ಅಥವಾ ಘಾಸಿಗೊಳ್ಳುವುದರಿಂದ ರಕ್ಷಿಸುವ ಹೊರತಾಗಿ ಯಾವುದೇ ಇತರ ಉದ್ದೇಶವಿರುವಾಗ ಸ್ವಯಂಕೃತವಾಗಿ ಘಾಸಿಗೊಳಿಸಿದಾಗ ಅಥವಾ ಘಾಸಿ ಮಾಡಲು ಪ್ರಯತ್ನಿಸಿದಾಗ; ಮತ್ತು
- (ಡಿ) ಯಾವುದೇ ಅಪರಾಧವನ್ನು ಎಸಗುವುದಕ್ಕೆ, ಯಾವುದೇ ಅಪರಾಧದ ದುಷ್ಟೇರಣೆ ಮಾಡಿದಾಗ,  
- ವಿಸ್ತರಿಸತಕ್ಕದ್ದಲ್ಲ.

(2) ಒಬ್ಬ ವ್ಯಕ್ತಿ ಅಥವಾ ವ್ಯಕ್ತಿಗಳ ಗುಂಪು ಗಾಯಾಳುವನ್ನು ಆಸ್ಪತ್ರೆಗೆ ತಂದಿರುವಾಗ ಮತ್ತು ಸದರಿ ಆಸ್ಪತ್ರೆಯವರು 4ನೇ ಪ್ರಕರಣದ (3)ನೇ ಉಪಪ್ರಕರಣದ ಅಡಿಯಲ್ಲಿ ಪ್ರತಿಯೊಬ್ಬರಿಗೂ ಸ್ವೀಕೃತಿಯನ್ನು ನೀಡಿದಲ್ಲಿ, ನ್ಯಾಯಾಲಯವು ಅಂಥ ಎಲ್ಲಾ ವ್ಯಕ್ತಿಗಳನ್ನು ಜೀವರಕ್ಷಕರೆಂದು ಭಾವಿಸತಕ್ಕದ್ದು.

4. ಜೀವರಕ್ಷಕನ ಹಕ್ಕುಗಳು.- (1) ಒಬ್ಬ ಜೀವರಕ್ಷಕನು,-

(ಎ) ವೈದ್ಯಕೀಯ ಕಾನೂನು ನಮೂನೆಯನ್ನು ತಯಾರಿಸುವುದನ್ನೂ ಒಳಗೊಂಡಂತೆ ಆಸ್ಪತ್ರೆಯಲ್ಲಿ ತನ್ನ ಹೆಸರು, ದೂರವಾಣಿ ಸಂಖ್ಯೆ ಮತ್ತು ವಿಳಾಸದಂಥ ಯಾವುದೇ ವೈಯಕ್ತಿಕ ಮಾಹಿತಿಯನ್ನು ಒದಗಿಸುವ; ಅಥವಾ

(ಬಿ) ಗಾಯಾಳುವನ್ನು ಆಸ್ಪತ್ರೆಯಲ್ಲಿ ದಾಖಲಿಸುವುದಕ್ಕೆ ಸಂಬಂಧಿಸಿದ ಯಾವುದೇ ಕಾರ್ಯವಿಧಾನವನ್ನು ಪೂರೈಸುವ; ಅಥವಾ

(ಸಿ) ಆಸ್ಪತ್ರೆಯಲ್ಲಿ ಗಾಯಾಳುವಿನ ಚಿಕಿತ್ಸೆಗಾಗಿ ಯಾವುದೇ ವೈದ್ಯಕೀಯ ವೆಚ್ಚಗಳನ್ನು ಭರಿಸುವ;

-ಅಗತ್ಯವಿರತಕ್ಕದ್ದಲ್ಲ.

(2) ಜೀವರಕ್ಷಕನು ಅಪಘಾತದ ಅಥವಾ ಅಪರಾಧ ಘಟನೆಯ ಅಥವಾ ಯಾವುದೇ ಇತರ ತುರ್ತು ಸನ್ನಿವೇಶದ ಪ್ರತ್ಯಕ್ಷದರ್ಶಿಯಾಗಿ ಸಾಬೀತಾಗದ ಹೊರತು, ಈ ಅಧಿನಿಯಮದ 9 ಮತ್ತು 10ನೇ ಪ್ರಕರಣದ ಅನುಸಾರವಾಗಿ ಜೀವರಕ್ಷಕನು ಪೋಲೀಸರಿಂದ ತನಿಖೆಗೊಳಪಡುವ ಅಗತ್ಯವಿರತಕ್ಕದ್ದಲ್ಲ;

ಪರಂತು, ಸರ್ಕಾರವು ಅಧಿಸೂಚನೆಯ ಮೂಲಕ ನಿರ್ದಿಷ್ಟಪಡಿಸಬಹುದಾದ ಯುಕ್ತ ಪ್ರಾಧಿಕಾರಕ್ಕೆ ಕಿರುಕುಳ ಅಥವಾ ಬೆದರಿಕೆಯ ಆಧಾರದ ಮೇಲೆ ಯಾವುದೇ ತೊಂದರೆಗಾಗಿ ಪೊಲೀಸ್ ಅಧಿಕಾರಿಯ ವಿರುದ್ಧ ದೂರನ್ನು ಜೀವರಕ್ಷಕನು ದಾಖಲಿಸಬಹುದು ಮತ್ತು ಅಂಥ ಪ್ರಾಧಿಕಾರವು ಆ ದೂರಿನ ಆಧಾರದ ಮೇರೆಗೆ ಇಲಾಖಾ ವಿಚಾರಣೆಯನ್ನು ಆರಂಭಿಸುವುದನ್ನು ಖಚಿತಪಡಿಸಿಕೊಳ್ಳತಕ್ಕದ್ದು.

(3) (ಎ) ಜೀವರಕ್ಷಕನು ಆಸ್ಪತ್ರೆಗೆ ಆತನ ಸ್ವಂತ ಹೆಸರು ಮತ್ತು ವಿಳಾಸ ಗೊತ್ತಿದ್ದಲ್ಲಿ ಗಾಯಾಳುವಿನ ಹೆಸರನ್ನು ಸ್ವಇಚ್ಛೆಯಿಂದ ಒದಗಿಸಬಹುದು ಹಾಗೂ ಅಂಥ ಗಾಯಾಳುವನ್ನು ಆತನು ಕಾಪಾಡಿರುವ ಸಮಯ ಮತ್ತು ಸ್ಥಳದ ಮಾಹಿತಿಯನ್ನು ಒದಗಿಸುವುದು ಅವಶ್ಯವಾಗಿರತಕ್ಕದ್ದು.

(ಬಿ) ಜೀವರಕ್ಷಕನು (ಎ) ಖಂಡದಲ್ಲಿರುವ ಮಾಹಿತಿಯನ್ನು ಒದಗಿಸಿದಲ್ಲಿ, ಅದರ ಪ್ರತಿಯೊಂದಿಗೆ ಆತನ ಸೇವೆಗಳ ಸ್ವೀಕೃತಿಯನ್ನು ಆತನ ದಾಖಲೆಗಳಿಗಾಗಿ ತಕ್ಷಣವೇ ಆತನಿಗೆ ಒದಗಿಸತಕ್ಕದ್ದು.

### ಅಧ್ಯಾಯ-III

#### ವೈದ್ಯಕೀಯ ವೃತ್ತಿನಿರತರಿಗೆ ರಕ್ಷಣೆ

5. ವೈದ್ಯಕೀಯ ವೃತ್ತಿನಿರತರಿಗೆ ರಕ್ಷಣೆ.- (1) ಸಂಹಿತೆಯ XXIII ಮತ್ತು XXIV ನೇ ಅಧ್ಯಾಯಗಳಲ್ಲಿ ವಿರುದ್ಧವಾಗಿ ಏನೇ ಒಳಗೊಂಡಿದ್ದರೂ, ನ್ಯಾಯಾಲಯವು ಸೂಕ್ತವೆಂದು ಭಾವಿಸಿದಲ್ಲಿ ಯಾವುದೇ ವೈದ್ಯಕೀಯ ವೃತ್ತಿನಿರತನು ಸಾಕ್ಷ್ಯವನ್ನು ಶಪಥಪತ್ರದ (Affidavit) ಮೂಲಕ ನೀಡಬಹುದು ಮತ್ತು ಎಲ್ಲಾ ವಿನಾಯಿತಿಗಳಿಗೆ ಒಳಪಟ್ಟು ಸಂಹಿತೆಯ ಅಡಿಯಲ್ಲಿನ ಯಾವುದೇ ವಿಚಾರಣೆ, ಪರೀಕ್ಷಣೆ ಅಥವಾ ಯಾವುದೇ ನಡವಳಿಗಳಲ್ಲಿ ಸಾಕ್ಷ್ಯವಾಗಿ ದಾಖಲುಮಾಡಬಹುದು.

(2) ನ್ಯಾಯಾಲಯವು, ಅದು ಸೂಕ್ತವೆಂದು ಭಾವಿಸಿದರೆ, ಅಭಿಯೋಜನೆ ಅಥವಾ ಆಪಾದಿತನ ಅರ್ಜಿಯ ಮೇಲೆ ಯಾವುದೇ ಅಂಥ ವೈದ್ಯಕೀಯ ವೃತ್ತಿನಿರತರನ್ನು ಶಪಥಪತ್ರದಲ್ಲಿ ಒಳಗೊಂಡ ಅಂಶಗಳಿಗಾಗಿ ಪರೀಕ್ಷಿಸತಕ್ಕದ್ದು.

(3) ಅಂಥ ವೈದ್ಯಕೀಯ ವೃತ್ತಿನಿರತರ ಪರೀಕ್ಷೆಯನ್ನು ಸಾಧ್ಯವಾದಷ್ಟು ಮಟ್ಟಿಗೆ ವಿಡಿಯೋ ಕಾನ್ಫರೆನ್ಸಿಂಗ್ ಅಥವಾ ಯಾವುದೇ ಇತರ ಯುಕ್ತ ಶ್ರವಣ-ದೃಶ್ಯ ದೂರಸಂಪರ್ಕಗಳ ಮೂಲಕ ನಡೆಸತಕ್ಕದ್ದು.

(4) ನ್ಯಾಯಾಲಯವು, ಅದು ಸೂಕ್ತವೆಂದು ಭಾವಿಸಿದರೆ, ಇತರ ವಿಶೇಷ ಕಾರಣಗಳಿಗಾಗಿ (3)ನೇ ಉಪಪ್ರಕರಣದ ಅಡಿಯಲ್ಲಿ ವೈದ್ಯಕೀಯ ವೃತ್ತಿನಿರತರನ್ನು ಪರೀಕ್ಷಿಸುವುದು ಸಾಧ್ಯವಿಲ್ಲದಿದ್ದರೆ, ಖುದ್ದಾಗಿ ಪರೀಕ್ಷಿಸಲು ಸಮನು ಮಾಡುವುದು ಮತ್ತು ಅದನ್ನು ಲಿಖಿತದಲ್ಲಿ ದಾಖಲಿಸತಕ್ಕದ್ದು.

### ಅಧ್ಯಾಯ-IV

#### ಆಸ್ಪತ್ರೆಗಳ ಕರ್ತವ್ಯ ಮತ್ತು ಪ್ರಕ್ರಿಯಾ ಅಗತ್ಯತೆಗಳು

6. ನೆರವು ನೀಡುವುದಕ್ಕಾಗಿ ಆಸ್ಪತ್ರೆಗಳ ಸಕಾರಾತ್ಮಕ ಕರ್ತವ್ಯ.- (1) ಪ್ರತಿಯೊಂದು ಆಸ್ಪತ್ರೆಯು ಉಚಿತವಾಗಿ ತಕ್ಷಣದ ವೈದ್ಯಕೀಯ ಪರಿಶೋಧನೆಯ ಸೇವೆಗಳನ್ನು ಮತ್ತು ಪ್ರಥಮ ಚಿಕಿತ್ಸೆಯನ್ನು ಒದಗಿಸತಕ್ಕದ್ದು ಹಾಗೂ ಅಂಥ ಯಾವೊಬ್ಬ ಗಾಯಾಳುವಿನ ಆರೋಗ್ಯ ಸ್ಥಿತಿಗಳನ್ನು ಉತ್ತಮಪಡಿಸಲು ಮತ್ತು ಚೇತರಿಕೆಯನ್ನುಂಟು ಮಾಡುವ ಉದ್ದೇಶಕ್ಕಾಗಿ ತಾನು ಅವಶ್ಯವೆಂದು ಪರಿಗಣಿಸುವ ಯುಕ್ತ ಚಿಕಿತ್ಸೆಯನ್ನು ಒದಗಿಸತಕ್ಕದ್ದು:

ಪರಂತು, ಅವಶ್ಯವಾದ ಸೌಲಭ್ಯಗಳು ಅಥವಾ ಅರ್ಹ ಸಿಬ್ಬಂದಿ ಇಲ್ಲದ ಆಸ್ಪತ್ರೆಯು, ಅಂಥ ಯುಕ್ತ ಚಿಕಿತ್ಸೆಯನ್ನು ನೀಡಲು ಅಸಮರ್ಥವಾದಲ್ಲಿ, ಅಂಥ ಆಸ್ಪತ್ರೆಯು ಅಂಥ ಯುಕ್ತ ವ್ಯವಸ್ಥೆಗಳು ಅಥವಾ ಸಿಬ್ಬಂದಿ ಮತ್ತು ಸ್ಥಳಾವಕಾಶ ಲಭ್ಯವಿರುವ ಹತ್ತಿರದ ಆಸ್ಪತ್ರೆಗೆ ಆತನನ್ನು ವರ್ಗಾಯಿಸುವ ಮೊದಲು, ಆತನನ್ನು ಸ್ಥಿರವಾದ ಸ್ಥಿತಿಯಲ್ಲಿಡುವ ಸಲುವಾಗಿ, ವರ್ಗಾಯಿಸುವ ಸಂದರ್ಭದಲ್ಲಿ ಎಲ್ಲಾ ವೈದ್ಯಕೀಯ ದಾಖಲೆಗಳು ಅಥವಾ ಅದರ ಪ್ರತಿಗಳು ಗಾಯಾಳುವಿನ ಆರೋಗ್ಯ ಪರಿಸ್ಥಿತಿ, ರೋಗ ಚಿಹ್ನೆಗಳ ಮತ್ತು ಲಕ್ಷಣಗಳ ಪರಿವೀಕ್ಷಣೆ, ಪ್ರಾಥಮಿಕ ರೋಗ ನಿರ್ಣಯ, ಒದಗಿಸಿದ ಚಿಕಿತ್ಸೆ ಮತ್ತು ಯಾವುದಾದರೂ ಪರೀಕ್ಷೆಗಳನ್ನು ಮಾಡಿದ್ದರೆ ಅದರ ಫಲಿತಾಂಶಗಳನ್ನು ಒಳಗೊಂಡ ಸಂಬಂಧಪಟ್ಟ ದಾಖಲೆಗಳೊಂದಿಗೆ ಗಾಯಾಳುವಿನ ಆರೋಗ್ಯಕ್ಕೆ ಆಗುವ ಅಪಾಯಸಂಭವವನ್ನು ಕನಿಷ್ಠಗೊಳಿಸುವುದಕ್ಕೆ ತನ್ನ ಸಾಮರ್ಥ್ಯದೊಳಗೆ ಲಭ್ಯವಿರುವ ಅಂಥ ಚಿಕಿತ್ಸೆ ಅಥವಾ ಕ್ರಮವನ್ನು ಒದಗಿಸತಕ್ಕದ್ದು.

(2) (1)ನೇ ಉಪಪ್ರಕರಣಕ್ಕೆ ಬಾಧಕವಾಗದಂತೆ, ವೈದ್ಯಕೀಯ ಖರ್ಚುಗಳು ಅಥವಾ ವೆಚ್ಚಗಳನ್ನು ಒದಗಿಸುವುದರಲ್ಲಿನ ಯಾವುದೇ ವಿಳಂಬಕ್ಕಾಗಿ, ಯಾವುದೇ ಆಸ್ಪತ್ರೆಯು ಗಾಯಾಳುವಿನ ಪ್ರಥಮ ಚಿಕಿತ್ಸೆ ಅಥವಾ ಚಿಕಿತ್ಸೆಯನ್ನು ನಿರಾಕರಿಸತಕ್ಕದ್ದಲ್ಲ ಅಥವಾ ವಿಳಂಬ ಮಾಡತಕ್ಕದ್ದಲ್ಲ.

7. ಜೀವರಕ್ಷಕನನ್ನು ಆಸ್ಪತ್ರೆಯಲ್ಲಿ ತಡೆಹಿಡಿಯುವುದು.- ಈ ಅಧಿನಿಯಮದ 4ನೇ ಪ್ರಕರಣದ (1)ನೇ ಉಪಪ್ರಕರಣದ ಅಡಿಯಲ್ಲಿ ಮಂಜೂರು ಮಾಡಿರುವ ಹಕ್ಕುಗಳಿಗೆ ಅನುಸಾರವಾಗಿ ಜೀವರಕ್ಷಕನು ಗಾಯಾಳುವನ್ನು ತಂದಿರುವಾಗ ಆಸ್ಪತ್ರೆಯೊಳಗೆ ಜೀವರಕ್ಷಕನನ್ನು ಯಾವುದೇ ಉದ್ದೇಶಕ್ಕಾಗಿ ಯಾವ ವ್ಯಕ್ತಿಯೂ ತಡೆಹಿಡಿಯತಕ್ಕದ್ದಲ್ಲ.

8. ಆಸ್ಪತ್ರೆಯ ಕರ್ತವ್ಯಗಳು.- (1) ಎಲ್ಲಾ ಆಸ್ಪತ್ರೆಗಳೂ ಈ ಅಧಿನಿಯಮದ 4ನೇ ಪ್ರಕರಣದ ಅನುಸಾರವಾಗಿ ಜೀವರಕ್ಷಕನ ಹಕ್ಕುಗಳನ್ನು ಕನ್ನಡ, ಹಿಂದಿ ಮತ್ತು ಆಂಗ್ಲ ಭಾಷೆಗಳಲ್ಲಿ ಎದ್ದುಕಾಣುವ ಸ್ಥಳದಲ್ಲಿ ಪ್ರದರ್ಶಿಸುವುದು ಅವಶ್ಯವಾಗಿರತಕ್ಕದ್ದು.

(2) ಜೀವರಕ್ಷಕನು ಗಾಯಾಳುವನ್ನು ಅಂಥ ಆಸ್ಪತ್ರೆಗೆ ತಂದಿರುವಾಗ ಪ್ರತಿಯೊಂದು ಆಸ್ಪತ್ರೆಯೂ ತಕ್ಷಣ ಪೊಲೀಸರಿಗೆ ಮಾಹಿತಿಯನ್ನು ನೀಡತಕ್ಕದ್ದು:

ಪರಂತು, ಈ ಅಧಿನಿಯಮದ 4ನೇ ಪ್ರಕರಣದ ಅನುಸಾರವಾಗಿ ಮಾತ್ರ ಜೀವರಕ್ಷಕನ ವಿವರಗಳನ್ನು ಪೊಲೀಸರಿಗೆ ನೀಡಬಹುದು.

### ಅಧ್ಯಾಯ-V ಜೀವರಕ್ಷಕರ ಪೊಲೀಸು ತನಿಖೆ

9. ಪೊಲೀಸರು ಹಾಜರಿಯನ್ನು ಅಗತ್ಯಪಡಿಸುವುದು ಮತ್ತು ಪರೀಕ್ಷಿಸುವುದು.- ಭಾರತೀಯ ದಂಡ ಸಂಹಿತೆ, 1860ರ 160 ಮತ್ತು 161ನೇ ಪ್ರಕರಣದಲ್ಲಿ ವಿರುದ್ಧವಾಗಿ ಏನೇ ಒಳಗೊಂಡಿದ್ದರೂ ಮತ್ತು ಅದಕ್ಕೆ ಹೆಚ್ಚುವರಿಯಾಗಿ,-

(i) ಪ್ರತ್ಯಕ್ಷ ಸಾಕ್ಷಿಯಾಗಿರುವ ಜೀವರಕ್ಷಕನ ವಿಚಾರಣೆಯನ್ನು, ಸಂಹಿತೆಯ XII ನೇ ಅಧ್ಯಾಯದ ಅಡಿಯಲ್ಲಿ ತನಿಖೆಯನ್ನು ನಡೆಸುವ ಪೊಲೀಸ್ ಅಧಿಕಾರಿಯು, ಜೀವರಕ್ಷಕನು ಪೊಲೀಸ್ ಠಾಣೆಗೆ ಭೇಟಿ ನೀಡಲು ಆರಿಸಿಕೊಂಡಿರುವುದನ್ನು ಹೊರತುಪಡಿಸಿ, ಜೀವರಕ್ಷಕನಿಗೆ ಅನುಕೂಲವಾಗಿರುವಂಥ ಸಮಯ ಮತ್ತು ಆತನ ಸ್ಥಳಗಳಾದ, ಆತನ ಮನೆ ಅಥವಾ ವ್ಯವಹಾರದ ಸ್ಥಳಗಳಲ್ಲಿ ಸಾಧ್ಯವಾದಷ್ಟು ಮಟ್ಟಿಗೆ ನಡೆಸತಕ್ಕದ್ದು ಹಾಗೂ ಪರೀಕ್ಷೆಯನ್ನು ನಡೆಸುವ ಅಂಥ ಪೊಲೀಸ್ ಅಧಿಕಾರಿಯು ಸರಳ ಉಡುಪುಗಳನ್ನು ಧರಿಸಿರತಕ್ಕದ್ದು;

(ii) ತನಿಖೆ ನಡೆಸುವ ಅಧಿಕಾರಿಯು ಅಂಥ ಜೀವರಕ್ಷಕನು ಪೊಲೀಸ್ ಠಾಣೆಗೆ ಭೇಟಿ ನೀಡುವುದನ್ನು ಅಗತ್ಯಪಡಿಸಿದರೆ, ಅಂಥ ಅಧಿಕಾರಿಯು ಅದಕ್ಕಾಗಿ ಕಾರಣಗಳನ್ನು ಲಿಖಿತದಲ್ಲಿ ದಾಖಲಿಸತಕ್ಕದ್ದು ಮತ್ತು ಅಂಥ ಅಧಿಕಾರಿಯಿಂದ ಈ ಉಪಪ್ರಕರಣದಲ್ಲಿ ಉಂಟಾದ ಯಾವುದೇ ಉಲ್ಲಂಘನೆಯು ಈ ಅಧಿನಿಯಮದ 4ನೇ ಪ್ರಕರಣದ (2)ನೇ ಉಪಪ್ರಕರಣದಲ್ಲಿನ ಪರಂತುಕಕ್ಕೆ ಅನುಸಾರವಾಗಿ ನಿಯಮಿಸಲಾದ ತೊಂದರೆ ನಿವಾರಣಾ ಪ್ರಕ್ರಿಯೆಗೆ ಆಸ್ಪದವಾಗತಕ್ಕದ್ದು; ಮತ್ತು

(iii) ತನಿಖೆ ನಡೆಸುವ ಪೊಲೀಸ್ ಅಧಿಕಾರಿಯು ಅಂಥ ಜೀವರಕ್ಷಕನ ಪೂರ್ಣ ಹೇಳಿಕೆ ಅಥವಾ ಶಪಥಪತ್ರವನ್ನು ಸಾಧ್ಯವಾದಷ್ಟು ಮಟ್ಟಿಗೆ ಒಂದೇ ಪರೀಕ್ಷೆಯಲ್ಲಿ ದಾಖಲಿಸತಕ್ಕದ್ದು.

10. ಪಾಲಿಸಿದಿರುವುದು.- ಈ ಅಧಿನಿಯಮದ ಉಪಬಂಧಗಳನ್ನು ಉಲ್ಲಂಘಿಸುವ ಯಾವೊಬ್ಬ ಪೊಲೀಸ್ ಅಧಿಕಾರಿಯು ಅಪರಾಧದ ತಪ್ಪಿತಸ್ಥನಾಗುವನು ಮತ್ತು ನಿಯಮಿಸಬಹುದಾದ ಅಂಥ ಶಿಸ್ತು ನಿಯಮಗಳಿಗೆ ಅನುಸಾರವಾಗಿ ದಂಡಗಳಿಗೆ ಒಳಪಡತಕ್ಕದ್ದು.

### ಅಧ್ಯಾಯ-VI ಜೀವರಕ್ಷಕ ನಿಧಿಯ ಸ್ಥಾಪನೆ

11. ಜೀವರಕ್ಷಕ ನಿಧಿಯ ರಚನೆ.- (1) ಸರ್ಕಾರವು ರಾಜ್ಯ ವಿಧಾನಮಂಡಲದ ಮೂಲಕ ಈ ಸಂಬಂಧದಲ್ಲಿ ಯುಕ್ತವಾಗಿ ಮೀಸಲಿಟ್ಟ ತರುವಾಯ, ಸರ್ಕಾರವು ಅವಶ್ಯವೆಂದು ಪರಿಗಣಿಸಿದ ಅನುದಾನಗಳು ಮತ್ತು ಅಂಥ ಹಣದ ಮೊಬಲಗುಗಳ ಸಾಲಗಳನ್ನು ಯುಕ್ತ ಪ್ರಾಧಿಕಾರಕ್ಕೆ ನೀಡಬಹುದು.

(2) ಜೀವರಕ್ಷಕ ನಿಧಿ ಎಂದು ಕರೆಯಲಾಗುವ ಒಂದು ನಿಧಿಯನ್ನು ರಚಿಸತಕ್ಕದ್ದು ಮತ್ತು ಅದಕ್ಕೆ ಈ ಮುಂದಿನವುಗಳನ್ನು ಜಮೆ ಮಾಡತಕ್ಕದ್ದು, ಎಂದರೆ:-

(ಎ) ಸರ್ಕಾರವು ಯುಕ್ತ ಪ್ರಾಧಿಕಾರಕ್ಕೆ ನೀಡಲಾದ ಯಾವುದೇ ಅನುದಾನ ಅಥವಾ ಸಾಲಗಳು;

(ಬಿ) ಸರ್ಕಾರವು ನಿಯಮಿಸಬಹುದಾದ ಅಂಥ ಇತರ ಮೂಲಗಳಿಂದ ಯುಕ್ತ ಪ್ರಾಧಿಕಾರವು ಸ್ವೀಕರಿಸಿದ ಎಲ್ಲಾ ಮೊಬಲಗುಗಳು.

(3) ಅಂಥ ನಿಧಿಯನ್ನು ಈ ಅಧಿನಿಯಮದ ಉದ್ದೇಶಗಳನ್ನು ಈಡೇರಿಸುವುದಕ್ಕೆ ಈ ಸಂಬಂಧದಲ್ಲಿ ಸರ್ಕಾರವು ನಿಯಮಿಸಬಹುದಾದ ಅಂಥ ನಿಯಮಗಳಿಗೆ ಅನುಸಾರವಾಗಿ ಬಳಸತಕ್ಕದ್ದು:

ಪರಂತು, ಈ ಅಧಿನಿಯಮದ 14ನೇ ಪ್ರಕರಣದ ಅನುಸಾರವಾಗಿ ಜೀವರಕ್ಷಕನ ಯುಕ್ತ ವೆಚ್ಚಗಳನ್ನು ಪೂರೈಸುವುದಕ್ಕಾಗಿ ಸರ್ಕಾರವು, ನಿಧಿಯಿಂದ ಅಂಥ ಹಣಗಳನ್ನು ಹಂಚಿಕೆ ಮಾಡಬಹುದು.

(4) ಈ ಅಧಿನಿಯಮದ 6ನೇ ಪ್ರಕರಣದಲ್ಲಿ ಏನೇ ಒಳಗೊಂಡಿದ್ದರೂ, ಸರ್ಕಾರವು ಅಧಿಸೂಚನೆಯ ಮೂಲಕ, ಈ ಸಂಬಂಧದಲ್ಲಿ ರಾಜ್ಯ ವಿಧಾನಮಂಡಲವು ಯುಕ್ತವಾಗಿ ಮೀಸಲಿಟ್ಟ ತರುವಾಯ, ಆಸ್ಪತ್ರೆಗಳ ಮೂಲಕ ಒದಗಿಸಿದ ಚಿಕಿತ್ಸೆಗೆ ಭರಿಸಲಾದ ಚಾರ್ಜುಗಳು ಅಥವಾ ವೆಚ್ಚಗಳ ಮರುಪಾವತಿಗಾಗಿ ಹೆಚ್ಚುವರಿ ನಿಯಮಗಳನ್ನು ಮಾಡಬಹುದು. ನೀಡಿದ ಅಂಥ ಯುಕ್ತ ಚಿಕಿತ್ಸೆಗಾಗಿ ಭರಿಸಲಾದ ಖರ್ಚುಗಳು ಮತ್ತು ವೆಚ್ಚಗಳ ಯುಕ್ತ ಕನಿಷ್ಠ ಹಂಚಿಕೆಯನ್ನು ಹಿಂಪಡೆಯಲು ಅಂಥ ಆಸ್ಪತ್ರೆಯು ಅಸಮರ್ಥವಾದಲ್ಲಿ, ಆಗ ಅಂಥ ಆಸ್ಪತ್ರೆಯು, ಅಂಥ ನಿಯಮಗಳ ಪ್ರಾರಂಭದ ದಿನಾಂಕದ ತರುವಾಯ ಈ ಸಂಬಂಧದಲ್ಲಿ ಸರ್ಕಾರವು ನಿಯಮಿಸಬಹುದಾದ ಅಂಥ ಅವಧಿ ಮತ್ತು ಅಂಥ ನಮೂನೆ ಹಾಗೂ ವಿಧಾನದಲ್ಲಿ ಯುಕ್ತ ಪ್ರಾಧಿಕಾರಕ್ಕೆ ಅರ್ಜಿಯನ್ನು ಸಲ್ಲಿಸಬಹುದು.



12. ನಿಧಿಯ ಅನುಷ್ಠಾನ ಮತ್ತು ಆಡಳಿತದ ಜವಾಬ್ದಾರಿ.- ಸರ್ಕಾರವು ಅಧಿಸೂಚನೆಯ ಮೂಲಕ, ಜಿಲ್ಲಾ ಹಂತದಲ್ಲಿ, ಈ ನಿಧಿಯ ಅನುಷ್ಠಾನ ಮತ್ತು ನಿರ್ವಹಣೆಗೆ ಜವಾಬ್ದಾರಿಯಾಗತಕ್ಕ ಒಂದು ಯುಕ್ತ ಪ್ರಾಧಿಕಾರವನ್ನು ನಿಯಮಿಸತಕ್ಕದ್ದು ಮತ್ತು ಅದು ಈ ಅಧಿನಿಯಮ ಅಡಿಯಲ್ಲಿ ತೊಂದರೆ ನಿವಾರಣೆಗಾಗಿ ನೋಡಲ್ ಪ್ರಾಧಿಕಾರವಾಗಿ ಕಾರ್ಯನಿರ್ವಹಿಸತಕ್ಕದ್ದು.

### ಅಧ್ಯಾಯ-VII

#### ಕಾನೂನು ನಡವಳಿಗಳನ್ನು ಸುಲಭಗೊಳಿಸುವುದು

13. ನ್ಯಾಯಾಲಯ ನಡವಳಿಗಳನ್ನು ಮುಂದೂಡುವುದಕ್ಕೆ ಅಥವಾ ಮುಂದಕ್ಕೆ ಹಾಕುವುದಕ್ಕೆ ನಿರ್ಬಂಧ.- (1) ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತನು ನ್ಯಾಯಾಲಯದಲ್ಲಿ ಸಾಕ್ಷಿಯಾಗಿ ಹಾಜರಾದಾಗ, ಮುಖ್ಯ ವಿಚಾರಣೆ ಮತ್ತು ಪಾಟೀ ಸವಾಲನ್ನು ಸಾಧ್ಯವಾದಷ್ಟು ಮಟ್ಟಿಗೆ ಅದೇ ದಿನ ನಡೆಸತಕ್ಕದ್ದು.

(2) ನ್ಯಾಯಾಲಯವು ಲಿಖಿತದಲ್ಲಿ ದಾಖಲಿಸಬೇಕಾದ ವಿಶೇಷ ಕಾರಣಗಳ ಸಂದರ್ಭವನ್ನು ಹೊರತುಪಡಿಸಿ, ಜೀವರಕ್ಷಕನ ಮುಖ್ಯ ವಿಚಾರಣೆ ಮತ್ತು ಪಾಟೀ ಸವಾಲನ್ನು ಮೂರು ಹಿಯರಿಂಗ್‌ಗಳಿಗಿಂತ ಹೆಚ್ಚಿಲ್ಲದಂತೆ ಪೂರ್ಣಗೊಳಿಸತಕ್ಕದ್ದು.

(3) ಜೀವರಕ್ಷಕ ಅಥವಾ ಸಂದರ್ಭಾನುಸಾರವಾಗಿ ವೈದ್ಯಕೀಯ ವೃತ್ತಿನಿರತನು ನ್ಯಾಯಾಲಯದಲ್ಲಿ ಸಾಕ್ಷಿಯಾಗಿ ಹಾಜರಾದಾಗ, ಲಿಖಿತದಲ್ಲಿ ದಾಖಲಿಸಬೇಕಾದ ವಿಶೇಷ ಕಾರಣಗಳ ಸಂದರ್ಭವನ್ನು ಹೊರತುಪಡಿಸಿ, ಮುಂದಕ್ಕೆ ಹಾಕುವುದನ್ನು ಅಥವಾ ಮುಂದೂಡುವುದನ್ನು ಮಂಜೂರು ಮಾಡತಕ್ಕದ್ದಲ್ಲ.

(4) ಅಂಥ ಮುಂದಕ್ಕೆ ಹಾಕುವುದನ್ನು ಅಥವಾ ಮುಂದೂಡುವುದನ್ನು ಮಂಜೂರು ಮಾಡುವ ಮೇಲಿನ ನಿಬಂಧನೆಗಳು, ಯುಕ್ತ ಪ್ರಕರಣಗಳಲ್ಲಿ ಪ್ರಾಸಿಕ್ಯೂಷನ್ ಅಥವಾ ಸಂದರ್ಭಾನುಸಾರವಾಗಿ ಆಪಾದಿತರಿಂದ ಹೆಚ್ಚಿನ ಖರ್ಚುಗಳ (exemplary costs) ಪಾವತಿಯನ್ನೂ ಒಳಗೊಂಡಿರತಕ್ಕದ್ದು:

ಪರಂತು, ಯಾವುದೇ ಸಂದರ್ಭದಲ್ಲಿ ಜೀವರಕ್ಷಕನು ಹಾಜರಾಗಿರುವಾಗ ಒಂದಕ್ಕಿಂತ ಹೆಚ್ಚು ಮುಂದೂಡಿಕೆಯನ್ನು ಮಂಜೂರು ಮಾಡತಕ್ಕದ್ದಲ್ಲ.

14. ಜೀವರಕ್ಷಕನಿಗೆ ಸಕಾರಣಿಕ ವೆಚ್ಚಗಳ ಗೌರವಧನ.- ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಕಾನೂನಿಗೆ ವಿರುದ್ಧವಾಗಿ ಅಥವಾ ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಒಪ್ಪಂದ, ಐತೀರ್ಪು, ತೀರ್ಪು, ಡಿಕ್ರಿ, ನಿಯಮ, ವಿನಿಯಮ ಅಥವಾ ಇತರ ಲಿಖಿತಪತ್ರಗಳಲ್ಲಿ ಏನೇ ಒಳಗೊಂಡಿದ್ದರೂ,-

(i) ನ್ಯಾಯಾಲಯದ ಮುಂದೆ ಯಾವುದೇ ವಿಚಾರಣೆ, ಅಧಿವಿಚಾರಣೆ ಅಥವಾ ಇತರ ನಡವಳಿಗಳ ಉದ್ದೇಶಕ್ಕಾಗಿ ನ್ಯಾಯಾಲಯಕ್ಕೆ ಸಾಕ್ಷಿಯಾಗಿ ಹಾಜರಾಗುವ ಜೀವರಕ್ಷಕನು ಭರಿಸಿದ ಸಕಾರಣಿಕ ವೆಚ್ಚಗಳಿಗಾಗಿ ಸರ್ಕಾರದ ಕಡೆಯಿಂದ ಗೌರವಧನ ಸಂದಾಯ ಮಾಡುವುದಕ್ಕಾಗಿ ನ್ಯಾಯಾಲಯವು ಆದೇಶಿಸತಕ್ಕದ್ದು;

(ii) ಅಂಥ ಸಕಾರಣಿಕ ವೆಚ್ಚಗಳಲ್ಲಿ ವಾಸ್ತವಿಕ ಸಾರಿಗೆ ಖರ್ಚು ಮತ್ತು ಜೀವರಕ್ಷಕನ ದಿನಗೂಲಿಯ ನಷ್ಟ, ದಿನ ಒಂದಕ್ಕೆ ಕನಿಷ್ಠ ಒಂದು ನೂರು ರೂಪಾಯಿಗಳಿಗೆ ಒಳಪಟ್ಟು ಅಥವಾ ಸರ್ಕಾರವು ಕಾಲಕಾಲಕ್ಕೆ ನಿಯಮಿಸಬಹುದಾದ ಅಂಥ ಹೆಚ್ಚಿನ ಮೊಬಲಗು ಇವುಗಳನ್ನು ಪರಿಗಣಿಸತಕ್ಕದ್ದು;

(iii) ಸಕಾರಣಿಕ ವೆಚ್ಚಗಳ ಗೌರವಧನದ ಆದೇಶವನ್ನು ಜೀವರಕ್ಷಕನು ನ್ಯಾಯಾಲಯಕ್ಕೆ ಹಾಜರಾದ ದಿನದಂದೇ ನ್ಯಾಯಾಲಯವು ಜಾರಿಗೊಳಿಸತಕ್ಕದ್ದು ಮತ್ತು ಅದೇ ದಿನದಂದು ಆತನಿಗೆ ಸಂದಾಯ ಮಾಡತಕ್ಕದ್ದು:

ಪರಂತು, ಮುಂದಕ್ಕೆ ಹಾಕುವುದು ಅಥವಾ ಮುಂದೂಡುವುದಕ್ಕೆ ಮಂಜೂರು ಮಾಡುವುದನ್ನು ಒಳಗೊಂಡಂತೆ ಜೀವರಕ್ಷಕನು ಹಾಜರಾದ ಪ್ರತಿಯೊಂದು ದಿನವೂ ಸಕಾರಣಿಕ ವೆಚ್ಚಗಳ ಸಂದಾಯದ ಅಂಥ ಆದೇಶವನ್ನು ಮಾಡತಕ್ಕದ್ದು.

### ಅಧ್ಯಾಯ-VIII

#### ಅಪರಾಧಗಳು ಮತ್ತು ದಂಡಗಳು

15. ದಂಡವನ್ನು ವಿಧಿಸುವಾಗ ಪರಿಗಣನೆಗಳು.- ಅಪರಾಧಕ್ಕಾಗಿ ಕ್ರಮ ಜರುಗಿಸುವಾಗ, ಆಪಾದಿತನು ಅಂಥ ಅಪರಾಧವನ್ನು ಎಸಗಿದ ತರುವಾಯ ಜೀವರಕ್ಷಕನಾಗಿ ಕಾರ್ಯವಹಿಸಿ ಮತ್ತು ಗಾಯಾಳುವಾದ ಮತ್ತೊಬ್ಬ ವ್ಯಕ್ತಿಗೆ ತುರ್ತು ನಿಗಾವಹಿಸಿದರೆ, ನ್ಯಾಯಾಲಯವು ಆಪಾದಿತನಿಗೆ ದಂಡ ವಿಧಿಸುವುದನ್ನು ನಿರ್ಧರಿಸುವಾಗ, ಆಪಾದಿತನು ನೀಡಿದ ಅಂಥ ಸಹಾಯಗಳು, ಏನಾದರೂ ಇದ್ದಲ್ಲಿ, ಅವುಗಳನ್ನು ಪರಿಗಣಿಸತಕ್ಕದ್ದು.

16. ಪೊಲೀಸ್ ಅಧಿಕಾರಿಯಿಂದ ಅನನುಪಾಲನೆ.- ಈ ಅಧಿನಿಯಮದ ಉಪಬಂಧಗಳನ್ನು ಉಲ್ಲಂಘಿಸುವ ಯಾವೊಬ್ಬ ಪೊಲೀಸ್ ಅಧಿಕಾರಿಯು ಅಪರಾಧದ ತಪ್ಪಿತಸ್ಥನಾಗುವನು ಮತ್ತು ಈ ಅಧಿನಿಯಮದ ಯಾವುದೇ ಉಪಬಂಧಗಳನ್ನು ಪಾಲಿಸದಿದ್ದಲ್ಲಿ ಅಥವಾ ಉಲ್ಲಂಘನೆಯ ಸಂದರ್ಭದಲ್ಲಿ ಸಂಬಂಧಿಸಿದ ಪೊಲೀಸ್ ಉಪಆಯುಕ್ತರಿಗೆ ಅಥವಾ ತತ್ಸಮಾನ ಅಧಿಕಾರಿಗೆ ದೂರನ್ನು ಸಲ್ಲಿಸತಕ್ಕದ್ದು ಹಾಗೂ ಯುಕ್ತ ನಿಯಮಗಳಿಗೆ ಅನುಸಾರವಾಗಿ

ಶಿಸ್ತುಕ್ರಮಕ್ಕೊಳಪಟ್ಟು, ಅಂಥ ದೂರುಗಳನ್ನು ಸಕಾಲಿಕ ವಿಧಾನದಲ್ಲಿ ಸ್ವೀಕರಿಸಲು ಮತ್ತು ವಿಲೇ ಮಾಡಲು ಸೂಕ್ತ ವ್ಯವಸ್ಥೆಗಳನ್ನು ಮಾಡತಕ್ಕದ್ದು.

**17. ಕಂಪನಿಗಳಿಂದ ಅಪರಾಧಗಳು.-** (1) ಈ ಅಧಿನಿಯಮದ IVನೇ ಅಧ್ಯಾಯದ ಅಡಿಯಲ್ಲಿಯ ಅಪರಾಧವನ್ನು ಮಾಡುವ ವ್ಯಕ್ತಿಯು ಒಂದು ಕಂಪನಿಯಾಗಿದ್ದರೆ, ಅಪರಾಧವು ನಡೆದ ಕಾಲದಲ್ಲಿ ಆ ಕಂಪನಿಯ ವ್ಯವಹರಣೆಗಳ ನಿರ್ವಹಣೆಗಾಗಿ ಕಂಪನಿಯ ಪ್ರಭಾರದಲ್ಲಿದ್ದ ಮತ್ತು ಅದಕ್ಕೆ ಜವಾಬ್ದಾರನಾಗಿದ್ದ ಪ್ರತಿಯೊಬ್ಬ ವ್ಯಕ್ತಿಯನ್ನು ಮತ್ತು ಕಂಪನಿಯನ್ನು ಆ ಅಪರಾಧದ ದೋಷಿಯೆಂದು ಭಾವಿಸತಕ್ಕದ್ದು ಮತ್ತು ತದನುಸಾರವಾಗಿ ಅವನು ತನ್ನ ವಿರುದ್ಧದ ವ್ಯವಹರಣೆಗೆ ಮತ್ತು ದಂಡನೆಗೆ ಗುರಿಯಾಗತಕ್ಕದ್ದು:

ಪರಂತು, ಈ ಉಪಪ್ರಕರಣದಲ್ಲಿ ಒಳಗೊಂಡಿರುವುದು ಯಾವುದೂ, ಅಂಥ ಅಪರಾಧವು ತನ್ನ ತಿಳಿವಳಿಕೆಗೆ ಬಾರದೆ ನಡೆಯಿತೆಂದು ಅಥವಾ ಅಂಥ ಅಪರಾಧವನ್ನು ತಡೆಗಟ್ಟಲು ತಾನು ಯಥೋಚಿತವಾದ ಜಾಗರೂಕತೆಯನ್ನು ವಹಿಸಿದ್ದೆನೆಂದು ಅಂಥ ಯಾವೊಬ್ಬ ವ್ಯಕ್ತಿಯು ರುಜುವಾತುಪಡಿಸಿದರೆ, ಯಾವುದೇ ಶಿಕ್ಷೆಗೆ ಅಂಥ ವ್ಯಕ್ತಿಯನ್ನು ಗುರಿಯಾಗುವಂತೆ ಮಾಡತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದಲ್ಲಿ ಏನೇ ಒಳಗೊಂಡಿದ್ದರೂ, ಈ ಅಧಿನಿಯಮದ IVನೇ ಅಧ್ಯಾಯದ ಅಡಿಯಲ್ಲಿ ದಂಡಿಸಬಹುದಾದ ಒಂದು ಅಪರಾಧವನ್ನು ಕಂಪನಿಯು ಮಾಡಿರುವಲ್ಲಿ ಮತ್ತು ಆ ಅಪರಾಧವು ಕಂಪನಿಯ ಯಾವೊಬ್ಬ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ ಅಥವಾ ಇತರ ಅಧಿಕಾರಿಯ ಸಮ್ಮತಿಯಿಂದ ಅಥವಾ ಪರೋಕ್ಷ ಸಮ್ಮತಿಯಿಂದ ಅಥವಾ ಅವನ ಕಡೆಯಿಂದಾದ ಯಾವುದೇ ನಿರ್ಲಕ್ಷ್ಯದ ಕಾರಣದಿಂದ ಅಪರಾಧವು ಸಂಭವಿಸಿತೆಂದು ಹೇಳಬಹುದಾದರೆ ಅಂಥ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ ಅಥವಾ ಇತರ ಅಧಿಕಾರಿಯನ್ನು ಸಹ ಆ ಅಪರಾಧದ ಬಗ್ಗೆ ದೋಷಿಯೆಂದು ಭಾವಿಸತಕ್ಕದ್ದು ಮತ್ತು ತದನುಸಾರವಾಗಿ ಅವನು ತನ್ನ ವಿರುದ್ಧದ ವ್ಯವಹರಣೆಗೆ ಮತ್ತು ದಂಡನೆಗೆ ಗುರಿಯಾಗತಕ್ಕದ್ದು.

**ವಿವರಣೆ.-** ಈ ಪ್ರಕರಣದ ಉದ್ದೇಶಗಳಿಗಾಗಿ,-

(ಎ) “ಕಂಪನಿ” ಎಂದರೆ, ಕಂಪನಿಗಳ ಅಧಿನಿಯಮ, 2013ರ (2013ರ ಕೇಂದ್ರ ಅಧಿನಿಯಮ 18) ಅಥವಾ ಯಾವುದೇ ಹಿಂದಿನ ಕಂಪನಿ ಕಾನೂನುಗಳ ಅಡಿಯಲ್ಲಿ ನಿಗಮಿತಗೊಂಡ ಒಂದು ಕಂಪನಿ; ಮತ್ತು

(ಬಿ) “ನಿರ್ದೇಶಕ” ಎಂದರೆ, ಕಂಪನಿಗಳ ಅಧಿನಿಯಮ, 2013ರಲ್ಲಿ (2013ರ ಕೇಂದ್ರ ಅಧಿನಿಯಮ 18) ಪರಿಭಾಷಿಸಿದಂತೆ ಕಂಪನಿಯ ಮಂಡಳಿಗೆ ನೇಮಿಸಿದ ಒಬ್ಬ ನಿರ್ದೇಶಕ.

**18. ಸಂಘಗಳು ಅಥವಾ ನ್ಯಾಸಗಳಿಂದ ಅಪರಾಧಗಳು.-** (1) ಈ ಅಧಿನಿಯಮದ IVನೇ ಅಧ್ಯಾಯದ ಅಡಿಯಲ್ಲಿಯ ಅಪರಾಧವನ್ನು ಮಾಡುವ ವ್ಯಕ್ತಿಯು ಒಂದು ಸಂಘ ಅಥವಾ ನ್ಯಾಸವಾಗಿದ್ದರೆ, ಅಪರಾಧವು ನಡೆದ ಕಾಲದಲ್ಲಿ ಆ ಸಂಘ ಅಥವಾ ನ್ಯಾಸದ ವ್ಯವಹರಣೆಗಳ ನಿರ್ವಹಣೆಗಾಗಿ ಸಂಘ ಅಥವಾ ನ್ಯಾಸದ ಪ್ರಭಾರದಲ್ಲಿದ್ದ ಮತ್ತು ಅದಕ್ಕೆ ಜವಾಬ್ದಾರನಾಗಿದ್ದ ಪ್ರತಿಯೊಬ್ಬ ವ್ಯಕ್ತಿಯನ್ನು ಮತ್ತು ಸಂಘ ಅಥವಾ ನ್ಯಾಸವನ್ನು ಆ ಅಪರಾಧದ ದೋಷಿಯೆಂದು ಭಾವಿಸತಕ್ಕದ್ದು ಮತ್ತು ತದನುಸಾರವಾಗಿ ಅವನು ತನ್ನ ವಿರುದ್ಧದ ವ್ಯವಹರಣೆಗೆ ಮತ್ತು ದಂಡನೆಗೆ ಗುರಿಯಾಗತಕ್ಕದ್ದು:

ಪರಂತು, ಈ ಉಪಪ್ರಕರಣದಲ್ಲಿ ಒಳಗೊಂಡಿರುವುದು ಯಾವುದೂ ಅಂಥ ಅಪರಾಧವು ತನ್ನ ತಿಳಿವಳಿಕೆಗೆ ಬಾರದೆ ನಡೆಯಿತೆಂದು ಅಥವಾ ಅಂಥ ಅಪರಾಧವನ್ನು ತಡೆಗಟ್ಟಲು ತಾನು ಯಥೋಚಿತವಾದ ಜಾಗರೂಕತೆಯನ್ನು ವಹಿಸಿದ್ದೆನೆಂದು ಅಂಥ ಯಾವೊಬ್ಬ ವ್ಯಕ್ತಿಯು ರುಜುವಾತುಪಡಿಸಿದರೆ, ಈ ಅಧಿನಿಯಮದಲ್ಲಿ ಉಪಬಂಧಿಸಲಾಗಿರುವ ಯಾವುದೇ ಶಿಕ್ಷೆಗೆ ಅಂಥ ವ್ಯಕ್ತಿಯನ್ನು ಗುರಿಯಾಗುವಂತೆ ಮಾಡತಕ್ಕದ್ದಲ್ಲ.

(2) (1)ನೇ ಉಪಪ್ರಕರಣದಲ್ಲಿ ಏನೇ ಒಳಗೊಂಡಿದ್ದರೂ, ಈ ಅಧಿನಿಯಮದ IVನೇ ಅಧ್ಯಾಯದ ಅಡಿಯಲ್ಲಿ ದಂಡಿಸಬಹುದಾದ ಒಂದು ಅಪರಾಧವನ್ನು ಒಂದು ಸಂಘ ಅಥವಾ ನ್ಯಾಸವು ಮಾಡಿರುವಲ್ಲಿ ಮತ್ತು ಆ ಅಪರಾಧವು ಸಂಘದ ಅಥವಾ ನ್ಯಾಸದ ಯಾವೊಬ್ಬ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ, ನ್ಯಾಸಧಾರಿ ಅಥವಾ ಇತರ ಅಧಿಕಾರಿಯ ಸಮ್ಮತಿಯಿಂದ ಅಥವಾ ಪರೋಕ್ಷ ಸಮ್ಮತಿಯಿಂದ ಅಥವಾ ಅವನ ಕಡೆಯಿಂದಾದ ಯಾವುದೇ ನಿರ್ಲಕ್ಷ್ಯದ ಕಾರಣದಿಂದ ಅಪರಾಧವು ಸಂಭವಿಸಿತೆಂದು ಹೇಳಬಹುದಾದರೆ ಅಂಥ ನಿರ್ದೇಶಕ, ವ್ಯವಸ್ಥಾಪಕ, ಕಾರ್ಯದರ್ಶಿ, ನ್ಯಾಸಧಾರಿ ಅಥವಾ ಇತರ ಅಧಿಕಾರಿಯನ್ನು ಸಹ ಆ ಅಪರಾಧದ ಬಗ್ಗೆ ದೋಷಿಯೆಂದು ಭಾವಿಸತಕ್ಕದ್ದು ಮತ್ತು ತದನುಸಾರವಾಗಿ ಅವನು ತನ್ನ ವಿರುದ್ಧದ ವ್ಯವಹರಣೆಗೆ ಮತ್ತು ದಂಡನೆಗೆ ಗುರಿಯಾಗತಕ್ಕದ್ದು.

**ವಿವರಣೆ.-** ಈ ಪ್ರಕರಣದ ಉದ್ದೇಶಗಳಿಗಾಗಿ,-

(ಎ) “ಸಂಘ” ಎಂದರೆ, ಸಂಘಗಳ ನೋಂದಣಿ ಅಧಿನಿಯಮ, 1860ರ (1860ರ ಕೇಂದ್ರ ಅಧಿನಿಯಮ 21) ಅಡಿಯಲ್ಲಿ ನೋಂದಣಿಯಾದ ಒಂದು ನಿಗಮಿತ ನಿಕಾಯ ಮತ್ತು “ನ್ಯಾಸ” ಎಂದರೆ, ಭಾರತೀಯ ನ್ಯಾಸ ಅಧಿನಿಯಮ, 1882ರ (1882ರ ಕೇಂದ್ರ ಅಧಿನಿಯಮ 02) ಅಥವಾ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನ ಅಡಿಯಲ್ಲಿ ನೋಂದಣಿಯಾದ ಒಂದು ನಿಕಾಯ; ಮತ್ತು

(ಬಿ) ಸಂಘ ಅಥವಾ ನ್ಯಾಸಕ್ಕೆ ಸಂಬಂಧಿಸಿದಂತೆ “ನಿರ್ದೇಶಕ” ಎಂದರೆ, ಕೇಂದ್ರ ಸರ್ಕಾರ ಅಥವಾ ರಾಜ್ಯ ಸರ್ಕಾರದ ಹಿತಾಸಕ್ತಿಗಳನ್ನು ಪ್ರತಿನಿಧಿಸುವ ಪದನಿಮಿತ್ತ ಸದಸ್ಯನ ಹೊರತಾದ ಅದರ ಆಡಳಿತ ಮಂಡಳಿಯ ಒಬ್ಬ ಸದಸ್ಯ.

**19. ಆಸ್ತತ್ವಗಳಿಂದ ಅಪರಾಧಗಳು.-** (1) ಈ ಅಧಿನಿಯಮದ IVನೇ ಅಧ್ಯಾಯದ ಯಾವುದೇ ಉಪಬಂಧಗಳ ಉಲ್ಲಂಘನೆಯು ಈ ಅಧಿನಿಯಮದ ಅಡಿಯಲ್ಲಿ ದಂಡಿಸಬಹುದಾದ ಅಪರಾಧವಾಗಿರತಕ್ಕದ್ದು.

(2) ಈ ಅಧಿನಿಯಮದ IVನೇ ಅಧ್ಯಾಯದ ಅಡಿಯಲ್ಲಿನ ಅಪರಾಧವು ಗಾಯಾಳುವಿನ ಮರಣದಲ್ಲಿ ಅಂತ್ಯಗೊಂಡಾಗ, ಅದನ್ನು ವೈದ್ಯಕೀಯ ನಿರ್ಲಕ್ಷ್ಯದ ಪ್ರಕರಣವೆಂದು ಪರಿಗಣಿಸತಕ್ಕದ್ದು ಹಾಗೂ ಆಸ್ತತ್ವಯ ವಿರುದ್ಧ ಕ್ರಿಮಿನಲ್ ನಡವಳಿಗಳನ್ನು ಆರಂಭಿಸಬಹುದು.

(3) ಆಸ್ತತ್ವಯು ಮೊದಲನೇ ಅಪರಾಧಕ್ಕಾಗಿ ಹತ್ತು ಸಾವಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ, ಎರಡನೇ ಅಪರಾಧಕ್ಕಾಗಿ ಐವತ್ತು ಸಾವಿರ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಮತ್ತು ಯಾವುದೇ ಅನಂತರದ ಅಪರಾಧಕ್ಕಾಗಿ ಐದು ಲಕ್ಷ ರೂಪಾಯಿಗಳವರೆಗೆ ವಿಸ್ತರಿಸಬಹುದಾದ ಜುಲ್ಮಾನೆಯನ್ನು ಪಾವತಿಸುವುದಕ್ಕೆ ಹೊಣೆಯಾಗಿರತಕ್ಕದ್ದು:

ಪರಂತು, ಗಂಭೀರ ಮತ್ತು ಪುನರಾವರ್ತಿತ ನಿರ್ಲಕ್ಷ್ಯದ ಅಪರಾಧದ ಸಂದರ್ಭದಲ್ಲಿ, ಸಂಬಂಧಿಸಿದ ಪ್ರಾಧಿಕಾರಿಯು ತಾನು ಅಗತ್ಯವೆಂದು ಭಾವಿಸಿದಲ್ಲಿ, ಈ ಪ್ರಕರಣದ ಅಡಿಯಲ್ಲಿ ಇರುವುದು ಯಾವುದೂ, ಆಸ್ತತ್ವಯ ಲೈಸೆನ್ಸನ್ನು ರದ್ದುಗೊಳಿಸುವುದನ್ನು ತಡೆಯತಕ್ಕದ್ದಲ್ಲ.

**20. ವೈದ್ಯಕೀಯ ವೃತ್ತಿನಿರತರಿಂದ ಅಪರಾಧಗಳು.-** ತುರ್ತು ಸನ್ನಿವೇಶಗಳಲ್ಲಿ, IVನೇ ಅಧ್ಯಾಯದಲ್ಲಿನ ಚಿಕಿತ್ಸಾ ಗಮನವನ್ನು ಒದಗಿಸಬೇಕಾದ ವೈದ್ಯಕೀಯ ವೃತ್ತಿನಿರತನು ಅದಕ್ಕೆ ಸ್ಪಂದಿಸದಿದ್ದಾಗ, ಅದನ್ನು ಭಾರತೀಯ ವೈದ್ಯಕೀಯ ಪರಿಷತ್ತು (ವೃತ್ತಿನಿರತರ ನಡವಳಿಕೆ, ಶಿಷ್ಟಾಚಾರ ಮತ್ತು ನೀತಿನಿಯಮಗಳು) ವಿನಿಯಮಗಳು, 2002ರ 7ನೇ ಅಧ್ಯಾಯದ ಅಡಿಯಲ್ಲಿ ಅದು "ವೃತ್ತಿನಿರತರ ದುರ್ನಡತೆ" ಆಗತಕ್ಕದ್ದು ಮತ್ತು ಅಂಥ ವೈದ್ಯಕೀಯ ವೃತ್ತಿನಿರತರ ವಿರುದ್ಧ ಸದರಿ ನಿಯಮಗಳ 8ನೇ ಅಧ್ಯಾಯದ ಅಡಿಯಲ್ಲಿ ಶಿಸ್ತುಕ್ರಮವನ್ನು ಕೈಗೊಳ್ಳತಕ್ಕದ್ದು.

**21. ಅಪರಾಧದ ಸಂಜ್ಞೆಯತೆ.-** (1) ಈ ಅಧಿನಿಯಮದ ಅಡಿಯಲ್ಲಿನ ಅಪರಾಧಗಳು ಸಂಜ್ಞೆಯವಾಗಿರತಕ್ಕದ್ದಲ್ಲ ಹಾಗೂ ಜಾಮೀನೀಯವಾಗಿರತಕ್ಕದ್ದು.

(2) ನಿಯಮಿಸಿದ ಪ್ರಾಧಿಕಾರವು ದೂರನ್ನು ದಾಖಲಿಸಿದ ಹೊರತು ಈ ಅಧಿನಿಯಮದ ಅಡಿಯಲ್ಲಿ ಅಪರಾಧದ ಸಂಜ್ಞೆಯತೆಯನ್ನು ಯಾವುದೇ ನ್ಯಾಯಾಲಯವು ತೆಗೆದುಕೊಳ್ಳತಕ್ಕದ್ದಲ್ಲ.

**22. ಅಪೀಲು.-** ಯುಕ್ತ ಪ್ರಾಧಿಕಾರದ ಅಥವಾ ನಿಯಮಿಸಿದ ಪ್ರಾಧಿಕಾರದ ಆದೇಶದಿಂದ ಬಾಧಿತನಾದ ಯಾವೊಬ್ಬ ವ್ಯಕ್ತಿಯು ಅಂಥ ಆದೇಶದ ಮೂಲವು ದಿನಗಳ ಒಳಗಾಗಿ ನಿಯಮಿಸಬಹುದಾದಂಥ ಮೇಲ್ಮನವಿ ಪ್ರಾಧಿಕಾರಕ್ಕೆ ಅಪೀಲನ್ನು ಸಲ್ಲಿಸಬಹುದು.

## ಅಧ್ಯಾಯ-IX

### ಸಂಕೀರ್ಣ

**23. ನಿಯಮಗಳ ರಚನಾಧಿಕಾರ.-** (1) ಸರ್ಕಾರವು ಈ ಅಧಿನಿಯಮದ ಎಲ್ಲಾ ಅಥವಾ ಯಾವುದೇ ಉದ್ದೇಶಗಳನ್ನು ಈಡೇರಿಸುವುದಕ್ಕೆ ಪೂರ್ವ ಪ್ರಕಟಣೆಯ ತರುವಾಯ ಅಧಿಸೂಚನೆಯ ಮೂಲಕ ನಿಯಮಗಳನ್ನು ರಚಿಸಬಹುದು.

(2) ವಿಶೇಷವಾಗಿ ಮತ್ತು ಮೇಲಿನ ಅಧಿಕಾರದ ಸಾಮಾನ್ಯಾನ್ವಯಕ್ಕೆ ಪ್ರತಿಕೂಲವಲ್ಲದ ಅಂಥ ನಿಯಮಗಳು,-

(ಎ) ಆಸ್ತತ್ವಗಳಲ್ಲಿ ಜೀವರಕ್ಷಕರ ಹಕ್ಕುಗಳಿಗಾಗಿ;

(ಬಿ) ಸಾಕ್ಷಿಯಾಗಿ ಜೀವರಕ್ಷಕರನ್ನು ಪೊಲೀಸರು ನಡೆಸಿಕೊಳ್ಳುವುದಕ್ಕಾಗಿ;

ಪರಂತು, ಈ ಅಧಿನಿಯಮದ ಉಪಬಂಧಗಳ ಅಡಿಯಲ್ಲಿ ಜೀವರಕ್ಷಕರಿಗೆ ನೀಡಿರುವ ಅಸ್ತಿತ್ವದಲ್ಲಿರುವ ಹಕ್ಕುಗಳಿಗೆ ಅಸಂಗತವಾಗಿರುವ ಸರ್ಕಾರವು ಹೊರಡಿಸಿರುವ ಯಾವುದೇ ಅಂಥ ನಿಯಮವು ಅಸಿಂಧುವೆಂದು ಪರಿಗಣಿಸತಕ್ಕದ್ದು;

(ಸಿ) ನ್ಯಾಯಾಲಯದ ನಡವಳಿಗಳನ್ನು ಸರಳಗೊಳಿಸುವುದಕ್ಕಾಗಿ;

(ಡಿ) ಸಾಕ್ಷಿಯಾಗಿರುವ ವೈದ್ಯಕೀಯ ವೃತ್ತಿನಿರತರನ್ನು ರಕ್ಷಿಸುವುದಕ್ಕಾಗಿ ಮತ್ತು ನಡೆಸಿಕೊಳ್ಳುವುದಕ್ಕಾಗಿ; ಮತ್ತು

(ಇ) ಈ ಅಧಿನಿಯಮದಲ್ಲಿ ಉಪಬಂಧಿಸಿರದ ಯಾವುದೇ ಇತರ ವಿಷಯಕ್ಕಾಗಿ (ಮೇಲ್ಮನವಿ ಪ್ರಾಧಿಕಾರವನ್ನು ನಿಯಮಿಸುವುದು, ಯಾವ ಅವಧಿಯೊಳಗೆ ಅಪೀಲುಗಳು ಅಥವಾ ಪರಿಷ್ಕರಣಾ ಅರ್ಜಿಗಳನ್ನು ಸಲ್ಲಿಸುವುದು) ಹಾಗೂ ಈ ಅಧಿನಿಯಮದ ಉದ್ದೇಶಗಳನ್ನು ಪರಿಣಾಮಕಾರಿಯಾಗಿ ಜಾರಿಗೊಳಿಸಲು ಅವಶ್ಯವೆಂದು ಸರ್ಕಾರವು ಅಭಿಪ್ರಾಯಪಟ್ಟ ವಿಷಯಗಳಿಗಾಗಿ,

-ಉಪಬಂಧಗಳನ್ನು ಕಲ್ಪಿಸಬಹುದು.

(3) ಈ ಅಧಿನಿಯಮದ ಅಡಿಯಲ್ಲಿ ನಿಯಮವನ್ನು ಪೂರ್ವಾನ್ವಯವಾಗಿ ರಚಿಸಬಹುದು ಮತ್ತು ಅಂಥ ನಿಯಮವನ್ನು ರಚಿಸಬೇಕಾದರೆ ಇರುವ ಕಾರಣಗಳನ್ನು ರಾಜ್ಯ ವಿಧಾನಮಂಡಲದ ಉಭಯಸದನಗಳ ಮುಂದೆ ಮಂಡಿಸುವಾಗ ಹೇಳಿಕೆಯಲ್ಲಿ ನಿರ್ದಿಷ್ಟಪಡಿಸತಕ್ಕದ್ದು. (4)ನೇ ಉಪಪ್ರಕರಣದಲ್ಲಿ ಮಾಡುವ ಯಾವುದೇ ಮಾರ್ಪಾಡಿಗೆ ಒಳಪಟ್ಟು, ಈ ಅಧಿನಿಯಮದ ಅಡಿಯಲ್ಲಿ ಮಾಡಲಾದ ಪ್ರತಿಯೊಂದು ನಿಯಮಗಳು ಈ ಅಧಿನಿಯಮದಲ್ಲಿ ಅಧಿನಿಯಮಿಸಿದಂತೆ ಜಾರಿಗೊಳಿಸತಕ್ಕದ್ದು.

(4) ಈ ಅಧಿನಿಯಮದ ಅಡಿಯಲ್ಲಿ ರಚಿಸಿದ ಪ್ರತಿಯೊಂದು ನಿಯಮವನ್ನು, ಅದನ್ನು ರಚಿಸಿದ ಮೇಲೆ ಸಾಧ್ಯವಾದಷ್ಟು ಬೇಗನೆ, ರಾಜ್ಯ ವಿಧಾನಮಂಡಲದ ಪ್ರತಿಯೊಂದು ಸದನದ ಮುಂದೆ, ಅದು ಒಂದೇ ಅಧಿವೇಶನದಲ್ಲಿ ಅಥವಾ ಒಂದಾದ ಮೇಲೊಂದು ಬರುವ ಎರಡು ಅಥವಾ ಹೆಚ್ಚು ಅಧಿವೇಶನಗಳಲ್ಲಿ ಅಡಕವಾಗಬಹುದಾದ ಒಟ್ಟು ಮೂವತ್ತು ದಿನಗಳ ಅವಧಿಯವರೆಗೆ ಅಧಿವೇಶನದಲ್ಲಿರುವಾಗ ಇರಿಸತಕ್ಕದ್ದು ಮತ್ತು ಹಿಂದೆ ಹೇಳಿದ ಅಧಿವೇಶನ ಅಥವಾ ಒಂದಾದ ಮೇಲೊಂದು ಬರುವ ಅಧಿವೇಶನಗಳ ನಿಕಟೋತ್ತರ ಅಧಿವೇಶನಗಳು ಮುಗಿಯುವುದಕ್ಕೂ ಮೊದಲು ಆ ನಿಯಮದಲ್ಲಿ ಯಾವುದೇ ಮಾರ್ಪಾಟು ಮಾಡಲು ಎರಡೂ ಸದನಗಳು ಒಪ್ಪಿದರೆ ಅಥವಾ ಆ ನಿಯಮವನ್ನು ಮಾಡಕೂಡದೆಂದು ಎರಡೂ ಸದನಗಳು ಒಪ್ಪಿದರೆ, ಅಂಥ ಮಾರ್ಪಾಟು ಆದ ರೂಪದಲ್ಲಿ ಮಾತ್ರ ಪರಿಣಾಮಕಾರಿಯಾಗತಕ್ಕದ್ದು ಅಥವಾ ಸಂದರ್ಭಾನುಸಾರವಾಗಿ ಪರಿಣಾಮಕಾರಿಯಾಗತಕ್ಕದ್ದಲ್ಲ, ಆದರೆ ಅಂಥ ಮಾರ್ಪಾಟು ಅಥವಾ ರದ್ದಿಯಾತಿ ಆ ನಿಯಮದ ಅಡಿಯಲ್ಲಿ ಹಿಂದೆ ಮಾಡಿದ ಯಾವುದೇ ಕಾರ್ಯದ ಊರ್ಜಿತತೆಗೆ ಪ್ರತಿಕೂಲವಾಗಿ ಇರತಕ್ಕದ್ದಲ್ಲ.

**24. ಸ್ವೀಮುಗಳನ್ನು ರಚಿಸಲು ಅಧಿಕಾರ.-** ಸಾಕ್ಷಿಯಾಗಿ ಹಾಜರಾಗುವ ಜೀವರಕ್ಷಕರ ಸಕಾರಣಿಕ ವೆಚ್ಚಗಳ ಮರುಪಾವತಿಗಾಗಿ ಉಪಬಂಧ ಕಲ್ಪಿಸಲು ಜೀವರಕ್ಷಕರ ಹೆಚ್ಚುವರಿ ಸಹಾಯಕ್ಕಾಗಿ ಸರ್ಕಾರವು ಅಧಿಸೂಚನೆಯ ಮೂಲಕ ಈ ಮುಂದಿನವುಗಳಿಗಾಗಿ ಸ್ವೀಮುಗಳನ್ನು ರಚಿಸಬಹುದು:-

- (ಎ) ಸಿವಿಲ್ ಅಥವಾ ಕ್ರಿಮಿನಲ್ ನಡವಳಿಗಳನ್ನು ಎದರಿಸುವ ಜೀವರಕ್ಷಕರಿಗೆ ಉಚಿತ ಕಾನೂನು ಸಲಹೆ;
- (ಬಿ) ನ್ಯಾಯಾಲಯಗಳಲ್ಲಿ ವಿಡಿಯೋ ಕಾನ್ಫರೆನ್ಸಿಂಗ್ ಮೂಲಕ ಜೀವರಕ್ಷಕರ ವಿಚಾರಣೆ;
- (ಸಿ) ಜೀವರಕ್ಷಕರ ಹಕ್ಕುಗಳ ಜಾಗೃತಿಯನ್ನು ಉತ್ತೇಜಿಸುವುದು;
- (ಡಿ) ತುರ್ತು ಸನ್ನಿವೇಶಗಳಿಗೆ ಸ್ಪಂದಿಸುವಲ್ಲಿ ನಿರತರಾಗಿರುವ ಪೊಲೀಸರನ್ನು ಒಳಗೊಂಡಂತೆ ಇತರ ವ್ಯಕ್ತಿಗಳಿಗೆ ಪ್ರಥಮ ಚಿಕಿತ್ಸೆ ಮತ್ತು ನಾಡಿಬಡಿತ (ಹೃದಯಧಮನಿ) ಪುನರುಜ್ಜೀವಿಸುವುದಕ್ಕೆ ತರಬೇತಿ ನೀಡುವುದು; ಮತ್ತು
- (ಇ) ಸರ್ಕಾರವು ಕಾಲಕಾಲಕ್ಕೆ ಯುಕ್ತವೆಂದು ಭಾವಿಸುವ ಯಾವುದೇ ಇತರ ಸ್ವೀಮು.

**25. ವಾರ್ಷಿಕ ವರದಿ.-** (1) ಯುಕ್ತ ಪ್ರಾಧಿಕಾರವು, ನಿಯಮಿಸಬಹುದಾದಂಥ ನಮೂನೆಯಲ್ಲಿ ಮತ್ತು ಪ್ರತಿ ಆರ್ಥಿಕ ವರ್ಷದ ಅಂಥ ಕಾಲಾವಧಿಯಲ್ಲಿ ಈ ಅಧಿನಿಯಮದ ಉಪಬಂಧಗಳ ಅನುಷ್ಠಾನದ ಮೇಲಿನ ತನ್ನ ವಾರ್ಷಿಕ ವರದಿಯನ್ನು, ಈ ಅಧಿನಿಯಮದ ಎಲ್ಲಾ ಉದ್ದೇಶಗಳಿಗಾಗಿ ನೋಡಲ್ ಏಜೆನ್ಸಿಯಾಗಿರತಕ್ಕ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯೊಂದಿಗೆ ತಯಾರಿಸತಕ್ಕದ್ದು.

(2) ರಾಜ್ಯ ವಿಧಾನಮಂಡಲದ ಉಭಯ ಸದನಗಳ ಮುಂದೆ ವಾರ್ಷಿಕ ವರದಿಗಳನ್ನು ಸಲ್ಲಿಸತಕ್ಕದ್ದು.

**26. ಲೆಕ್ಕಪತ್ರಗಳು ಮತ್ತು ಲೆಕ್ಕಪರಿಶೋಧನೆ.-** (1) ಯುಕ್ತ ಪ್ರಾಧಿಕಾರವು, ನಿಯಮಿಸಬಹುದಾದ ಅಂಥ ಪುಸ್ತಕಗಳನ್ನು ಮತ್ತು ಇತರ ಲೆಕ್ಕಪುಸ್ತಕಗಳನ್ನು ನಿರ್ವಹಿಸುವಂತೆ ಮಾಡತಕ್ಕದ್ದು ಮತ್ತು ನಿಯಮಿಸಲಾದ ವಿಧಾನದಲ್ಲಿ ವಾರ್ಷಿಕ ಲೆಕ್ಕಪತ್ರಗಳ ತಃಖ್ತೆಯನ್ನು ಸಿದ್ಧಪಡಿಸತಕ್ಕದ್ದು.

(2) ನಿಧಿಯ ಆರ್ಥಿಕ ವರ್ಷವು ಪ್ರತಿಯೊಂದು ಕ್ಯಾಲೆಂಡರ್ ವರ್ಷದ ಏಪ್ರಿಲ್ 1ನೇ ದಿನದಿಂದ ಆರಂಭವಾಗತಕ್ಕದ್ದು ಮತ್ತು ಮುಂದಿನ ಕ್ಯಾಲೆಂಡರ್ ವರ್ಷದ ಮಾರ್ಚ್ 31 ರಂದು ಮುಕ್ತಾಯಗೊಳ್ಳತಕ್ಕದ್ದು.

(3) ನಿಧಿಯ ಲೆಕ್ಕಪತ್ರಗಳನ್ನು ರಾಜ್ಯ ಲೆಕ್ಕಪರಿಶೋಧನೆ ಮತ್ತು ಲೆಕ್ಕಪತ್ರ ಇಲಾಖೆಯ ಪ್ರಧಾನ ನಿರ್ದೇಶಕ ಹಾಗೂ ನಿಯಂತ್ರಕರು ವಾರ್ಷಿಕವಾಗಿ ಲೆಕ್ಕಪರಿಶೋಧನೆ ಮಾಡತಕ್ಕದ್ದು. ಯುಕ್ತ ಪ್ರಾಧಿಕಾರ ಅಥವಾ ಸರ್ಕಾರವು ಸಮವರ್ತಿ ಮತ್ತು ವಿಶೇಷ ಲೆಕ್ಕಪರಿಶೋಧನೆಗಳಿಗೂ ಸಹ ಆದೇಶಿಸಬಹುದು.

(4) ಲೆಕ್ಕಪರಿಶೋಧಕನು, ಲೆಕ್ಕಪರಿಶೋಧನೆಯ ಉದ್ದೇಶಕ್ಕಾಗಿ ಪ್ರಾಧಿಕಾರದ ಎಲ್ಲಾ ಲೆಕ್ಕಪತ್ರಗಳು ಮತ್ತು ದಾಖಲೆಗಳನ್ನು ನೋಡುವ ಅವಕಾಶ ಹೊಂದಿರತಕ್ಕದ್ದು.

(5) ಲೆಕ್ಕಪರಿಶೋಧಕನ ವಾರ್ಷಿಕ ಲೆಕ್ಕಪತ್ರಗಳ ತಃಖ್ತೆ ಮತ್ತು ವರದಿಯನ್ನು ಸ್ವೀಕರಿಸಿದ ತರುವಾಯ ಯುಕ್ತ ಪ್ರಾಧಿಕಾರವು ಕೂಡಲೇ ತನ್ನ ಸಭೆಯಲ್ಲಿ ಅದನ್ನು ಪರಿಗಣಿಸತಕ್ಕದ್ದು ಮತ್ತು ಲೆಕ್ಕಪರಿಶೋಧಕನ ವಾರ್ಷಿಕ ಲೆಕ್ಕಪತ್ರಗಳ ತಃಖ್ತೆಯ ಪ್ರತಿಯೊಂದಿಗೆ ವರದಿಯ ಪ್ರತಿಯನ್ನು ಲೆಕ್ಕಪರಿಶೋಧಕನ ಟೀಕೆಗಳು ಯಾವುದಾದರೂ ಇದ್ದಲ್ಲಿ, ಅವುಗಳ ಮೇಲೆ ಅದರ ವಿವರಣೆ ಹಾಗೂ ಲೆಕ್ಕಪರಿಶೋಧಕನು ತೋರಿಸಿಕೊಟ್ಟ ಅಕ್ರಮಗಳು ಅಥವಾ ಲೋಪದೋಷಗಳು, ಯಾವುದಾದರೂ ಇದ್ದಲ್ಲಿ, ಅವುಗಳಿಗೆ ಯುಕ್ತ ಪ್ರಾಧಿಕಾರವು ಕೈಗೊಂಡ ಕ್ರಮದ ಹೇಳಿಕೆಯೊಡನೆ ಸರ್ಕಾರಕ್ಕೆ ಕಳುಹಿಸತಕ್ಕದ್ದು.

(6) ಸರ್ಕಾರವು (5)ನೇ ಉಪಪುಟದಲ್ಲಿರುವ ಲೆಕ್ಕಪರಿಶೋಧಕರ ವರದಿಯನ್ನು ಮತ್ತು ಸಲ್ಲಿಸಿದ ಇತರ ದಸ್ತಾವೇಜುಗಳನ್ನು ಅವಗಾಹಿಸಿದ ತರುವಾಯ, ಅದು ತನಗೆ ಸರಿಯೆಂದು ಭಾವಿಸುವ ಅಂಥ ನಿರ್ದೇಶನಗಳನ್ನು ಯುಕ್ತ ಪ್ರಾಧಿಕಾರಕ್ಕೆ ನೀಡತಕ್ಕದ್ದು ಮತ್ತು ಅಂಥ ನಿರ್ದೇಶನಗಳನ್ನು ಯುಕ್ತ ಪ್ರಾಧಿಕಾರವು ಪಾಲಿಸತಕ್ಕದ್ದು.

**27. ವಿದ್ಯಾರ್ಥಿಗಳಿಗೆ ಪ್ರಥಮ ಚಿಕಿತ್ಸೆ ಮತ್ತು ತುರ್ತು ನಿಗಾಗಳಲ್ಲಿ ಶೈಕ್ಷಣಿಕ ಸಂಸ್ಥೆಗಳು ತರಬೇತಿ ನೀಡುವುದು.-** (1) ಹನ್ನೆರಡು ವರ್ಷಗಳ ವಯಸ್ಸಿನ ಮೇಲಿರುವ ಪ್ರತಿಯೊಬ್ಬ ವಿದ್ಯಾರ್ಥಿಗೆ, ನಿಯಮಿಸಬಹುದಾದಂಥ ಅವಧಿಗೆ ಪ್ರಥಮ ಚಿಕಿತ್ಸೆ ಮತ್ತು ತುರ್ತು ನಿಗಾಗಳಲ್ಲಿ ತರಬೇತಿ ನೀಡುವುದು ಪ್ರತಿಯೊಂದು ಶೈಕ್ಷಣಿಕ ಸಂಸ್ಥೆಗಳ ಕರ್ತವ್ಯವಾಗಿರತಕ್ಕದ್ದು.

(2) (1)ನೇ ಉಪಪ್ರಕರಣದ ಅಡಿಯಲ್ಲಿಯ ತರಬೇತಿಯನ್ನು ಪ್ರತಿ ಶೈಕ್ಷಣಿಕ ವರ್ಷದಲ್ಲಿ ಒಂದು ಬಾರಿ ನೀಡತಕ್ಕದ್ದು.

(3) (1)ನೇ ಉಪಪ್ರಕರಣದ ಅಡಿಯಲ್ಲಿ ತರಬೇತಿಯನ್ನು ನೀಡುವ ಉದ್ದೇಶಕ್ಕಾಗಿ, ಸರ್ಕಾರವು ಅಧಿಸೂಚನೆಯ ಮೂಲಕ ನಿರ್ದಿಷ್ಟಪಡಿಸಬಹುದಾದ ಅಂಥ ವೃತ್ತಿನಿರತರ ಅಥವಾ ಸಂಸ್ಥೆಗಳ ಸಹಾಯವನ್ನು ಶೈಕ್ಷಣಿಕ ಸಂಸ್ಥೆಗಳು ತೆಗೆದುಕೊಳ್ಳತಕ್ಕದ್ದು.

**28. ಜಾಗೃತಿ ಕಾರ್ಯಕ್ರಮಗಳು ಮತ್ತು ಕಾರ್ಯಾಗಾರಗಳನ್ನು ವ್ಯವಸ್ಥೆಗೊಳಿಸುವುದು.-** ಸರ್ಕಾರವು ಕಾಲಕಾಲಕ್ಕೂ-

(ಎ) ನಾಗರಿಕರನ್ನು ಜೀವರಕ್ಷಕರನ್ನಾಗಿಸಲು ಸಂವೇದನಾಶೀಲರನ್ನಾಗಿ ಮಾಡುವುದಕ್ಕೆ;

(ಬಿ) ನಾಗರಿಕರನ್ನು ಆಂಬುಲೆನ್ಸ್ ಸೇವೆಗಳ ಮತ್ತು ಪೊಲೀಸ್ ಸಹಾಯವಾಣಿಯ ತುರ್ತುನಿಗಾ ಸಂಖ್ಯೆಗಳ ಕುರಿತು ಜಾಗೃತರಾಗಿಸುವುದಕ್ಕೆ; ಮತ್ತು

(ಸಿ) ನಾಗರಿಕರಿಗೆ ಪ್ರಥಮ ಚಿಕಿತ್ಸೆ ಮತ್ತು ತುರ್ತುನಿಗಾ ಕೌಶಲ್ಯದಲ್ಲಿ ತರಬೇತಿ ನೀಡುವುದಕ್ಕೆ,

-ಜಾಗೃತಿ ಕಾರ್ಯಕ್ರಮಗಳು, ಕಾರ್ಯಾಗಾರಗಳು ಮತ್ತು ವಿಚಾರಣಾ ಸಂಕಿರಣಗಳನ್ನು ವ್ಯವಸ್ಥೆಗೊಳಿಸತಕ್ಕದ್ದು ಮತ್ತು ನಡೆಸತಕ್ಕದ್ದು.

**29. ತೊಂದರೆಗಳನ್ನು ನಿವಾರಿಸಲು ಅಧಿಕಾರ.-** (1) ಈ ಅಧಿನಿಯಮದ ಉಪಬಂಧಗಳನ್ನು ಜಾರಿಗೊಳಿಸುವಲ್ಲಿ ಯಾವುದೇ ತೊಂದರೆ ಉದ್ಭವಿಸಿದಲ್ಲಿ, ಸರ್ಕಾರವು, ಸರ್ಕಾರಿ ರಾಜ್ಯ ಪತ್ರದಲ್ಲಿ ಪ್ರಕಟಿಸಿದ ಆದೇಶದ ಮೂಲಕ, ತೊಂದರೆಗಳನ್ನು ನಿವಾರಿಸಲು ತನಗೆ ಅವಶ್ಯಕ ಅಥವಾ ಯುಕ್ತವೆಂದು ಕಂಡುಬರುವ ಮತ್ತು ಈ ಅಧಿನಿಯಮದ ಉದ್ದೇಶಗಳಿಗೆ ಅಸಂಗತವಾಗಿರದಂಥ ಉಪಬಂಧಗಳನ್ನು ರಚಿಸಬಹುದು:

ಪರಂತು, ಈ ಅಧಿನಿಯಮದ ಪ್ರಾರಂಭವಾದ ದಿನಾಂಕದಿಂದ ಎರಡು ಷಕಗಳ ಅವಧಿಯು ಮುಕ್ತಾಯವಾದ ತರುವಾಯ ಅಂಥ ಯಾವುದೇ ಆದೇಶವನ್ನು ಮಾಡತಕ್ಕದ್ದಲ್ಲ.

(2) ಈ ಪ್ರಕರಣದ ಅಡಿಯಲ್ಲಿ ಮಾಡಿದ ಪ್ರತಿಯೊಂದು ಆದೇಶವನ್ನು, ಅದನ್ನು ಮಾಡಿದ ತರುವಾಯ ಸಾಧ್ಯವಾದಷ್ಟು ಬೇಗನೇ ರಾಜ್ಯ ವಿಧಾನಮಂಡಲದ ಉಭಯ ಸದನಗಳ ಮುಂದೆ ಮಂಡಿಸತಕ್ಕದ್ದು.

**30. ಅಧಿನಿಯಮವು ಅಧ್ಯಾರೋಹಿ ಪರಿಣಾಮ ಹೊಂದಿರುವುದು.-** ಈ ಅಧಿನಿಯಮದ ಉಪಬಂಧಗಳು, ತತ್ಕಾಲದಲ್ಲಿ ಜಾರಿಯಲ್ಲಿರುವ ಯಾವುದೇ ಇತರ ಕಾನೂನಿನಲ್ಲಿ ಅಥವಾ ಈ ಅಧಿನಿಯಮದ ಹೊರತಾಗಿ ಯಾವುದೇ ಇತರ ಕಾನೂನು ಬಲದ ಪ್ರಭಾವ ಹೊಂದಿರುವ ಯಾವುದೇ ಲಿಖಿತ ಪತ್ರದಲ್ಲಿ ಅದಕ್ಕೆ ಅಸಂಗತವಾದುದು ಏನೇ ಒಳಗೊಂಡಿದ್ದರೂ ಪರಿಣಾಮಕಾರಿಯಾಗಿರತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು ಅವರ ಹೆಸರಿನಲ್ಲಿ,

**ಕೆ. ದ್ವಾರಕನಾಥ್ ಬಾಬು**  
ಸರ್ಕಾರದ ಕಾರ್ಯದರ್ಶಿ  
ಸಂಸದೀಯ ವ್ಯವಹಾರಗಳ ಇಲಾಖೆ



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

**ಖಶೀಷ ರಾಜ್ಯ ಪತ್ರ**

ಭಾಗ- IVA	ಬೆಂಗಳೂರು, ಶುಕ್ರವಾರ, ಮೇ ೩, ೨೦೧೯ (ವೈಶಾಖ ೧೩, ಶಕ ವರ್ಷ ೧೯೪೦)	ನಂ. ೩೩೩
Part- IVA	Bengaluru, Friday, May 3, 2019 (Viasakha 13 Shaka Varsha 1940)	No. 333

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವಾಲಯ

ಅಧಿಸೂಚನೆ

ಸಂಖ್ಯೆ: ಆಕುಕ 109 ಸಿಜಿಇ 2018, ಬೆಂಗಳೂರು, ದಿನಾಂಕ:03.05.2019

ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) ಅಧಿನಿಯಮ, 2016 (2018ರ ಕರ್ನಾಟಕ ಅಧಿನಿಯಮ ಸಂಖ್ಯೆ 26) ರ 1ನೇ ಪ್ರಕರಣ (2)ನೇ ಉಪಪ್ರಕರಣದಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಕರ್ನಾಟಕ ಸರ್ಕಾರವು ಈ ಮೂಲಕ ಸದರಿ ಅಧಿನಿಯಮವು ಆದೇಶ ಹೊರಡಿಸಿದ ದಿನಾಂಕ:03.05.2019ರಿಂದ ಜಾರಿಗೆ ಬರತಕ್ಕದ್ದೆಂದು ಗೊತ್ತುಪಡಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶನಾಸುರ ಮತ್ತು ಅವರ ಹೆಸರಿನಲ್ಲಿ,

ಜಯಲಕ್ಷ್ಮೀ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ,

(ಆರೋಗ್ಯ 1 & 2)

### 2019ರ ಕರ್ನಾಟಕ ಅಧಿನಿಯಮ ಸಂಖ್ಯೆ 5

(2019ರ ಜನವರಿ ತಿಂಗಳ ಇಪ್ಪತ್ತೊಂದನೇ ದಿನಾಂಕದಂದು ಕರ್ನಾಟಕ ರಾಜ್ಯ ಪತ್ರದ ವಿಶೇಷ ಸಂಚಿಕೆಯಲ್ಲಿ ಮೊದಲು ಪ್ರಕಟವಾಗಿದೆ)

### ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) (ತಿದ್ದುಪಡಿ) ಅಧಿನಿಯಮ, 2018

(2019ರ ಜನವರಿ ತಿಂಗಳ 19ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿಯನ್ನು ಪಡೆಯಲಾಗಿದೆ)

ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) ಅಧಿನಿಯಮ, 2016ನ್ನು ತಿದ್ದುಪಡಿ ಮಾಡಲು ಒಂದು ಅಧಿನಿಯಮ;

ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) ಅಧಿನಿಯಮ, 2016ರ (2018ರ ಕರ್ನಾಟಕ ಅಧಿನಿಯಮ 26) 3ನೇ ಪ್ರಕರಣದ (1)ನೇ ಉಪಪ್ರಕರಣದ ಮೊದಲನೇ ಪರಂತುಕವನ್ನು ಬಿಟ್ಟುಬಿಡುವ ಷರತ್ತಿಗೊಳಪಟ್ಟು, ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) ಅಧಿನಿಯಮ, 2016ಕ್ಕೆ ಭಾರತದ ಸನ್ಮಾನ್ಯ ರಾಷ್ಟ್ರಪತಿಯವರು ಅನುಮತಿಯನ್ನು ನೀಡಿದ್ದಾರೆ. ಆದುದರಿಂದ, ಅದಕ್ಕನುಸಾರವಾಗಿ ಸದರಿ ಅಧಿನಿಯಮವನ್ನು ತಿದ್ದುಪಡಿ ಮಾಡುವುದು ಅವಶ್ಯಕವಾಗಿದೆ;

ಇದು ಭಾರತ ಗಣರಾಜ್ಯದ ಅರವತ್ತೊಂಬತ್ತನೇ ವರ್ಷದಲ್ಲಿ ಕರ್ನಾಟಕ ರಾಜ್ಯವಿಧಾನಮಂಡಲದಿಂದ ಈ ಮುಂದಿನಂತೆ ಅಧಿನಿಯಮಿತವಾಗಲಿ, ಎಂದರೆ:-

1. ಸಂಕ್ಷಿಪ್ತ ಹೆಸರು ಮತ್ತು ಪ್ರಾರಂಭ.- (1) ಈ ಅಧಿನಿಯಮವನ್ನು ಕರ್ನಾಟಕ ಜೀವರಕ್ಷಕ ಮತ್ತು ವೈದ್ಯಕೀಯ ವೃತ್ತಿನಿರತರ (ತುರ್ತು ಸನ್ನಿವೇಶಗಳಲ್ಲಿ ರಕ್ಷಣೆ ಮತ್ತು ನಿಯಂತ್ರಣ) (ತಿದ್ದುಪಡಿ) ಅಧಿನಿಯಮ, 2018 ಎಂದು ಕರೆಯತಕ್ಕದ್ದು.

(2) ಈ ಅಧಿನಿಯಮದಲ್ಲಿ ಅನ್ಯಥಾ ಉಪಬಂಧಿಸಿದುದನ್ನು ಉಳಿದು ಇದು ಈ ಕೂಡಲೇ ಜಾರಿಗೆ ಬರತಕ್ಕದ್ದು.

ಪ್ರಕರಣ 3ನ್ನು ಮೂಲ ಅಧಿನಿಯಮದಲ್ಲಿ ಇಂಧೀಕರಿಸಲಾಗಿದೆ.